
आरंभाची उतरां 


साहित्याच्या खंयखंयच्या आंगांक महत्व आनी पोसवण दिवंचें हाची कोणाकच 
सारकी खबर AMET एक काळांतुल्यान साबार भाषांच्या लोकवेदांचें भांडार शुष्क 
जावन पडलें. पूण आधुनिक काळांत थोड्यांनी पोटतिडकेन केलेल्या कठिन आनी 
निस्वार्थ वावराक लागून थोडें तरी संग्रहीत जावूंक पावलें. कोंकणीचेय बाबतीत हें खरें. 
शणै गोंयबाब सारक्या पूर्वजांनी कोंकणी लोकवेदाक महत्व दिलेलें आसा. कोंकणीच्या 
चरितांत वेगळींय खूब अरिष्टां आयिल्ली. त्या अत्यंत अरिष्टांच्या काळांतुल्यान, अद्दष्टाचे 
मर्कड मुठीतुल्यान कशाकशीय वांचूक पाविल्लया कोकणी समाजान, आपुण तरी विखंड 
जावन वता आसतनाय, आपलें.दायज - आपल्या हातांतुलें लोकवेदाचें भांडार - जपून 
धरलें, सांबाळून दवरलें ही तरी खर्यानीच अजापाची गजाल ! 


लोकवेद म्हळ्यार एक भव्य हारसो ज्यांत समाजाची संस्कृति आनी चरित पळोवूंक 
मेळता. लोकवेद म्हळ्यार एक भांडार-एक खण-ज्यांत जीवितारची विविध तासां आनी 
समाजाची सपनांय लेगीत खुतून आसतात. आयच्या मानवशास्तराचे नदरेन पळयल्यारीय 
लोकवेद खर्यानीच एक अमूल्य वस्तु जिच्यांत आसा समाजाच्या स्वत्वाचें डी. एन. ए ! 


ह्या लोकवेदाची निर्मणी कशी जाता ? जशी 'एक एक माड मेळून भाट जाता, 
आनी एक एक पावल जुळून वाट जाता' तशी ! ताचें कर्तृत्व एका दोगांच्या नांवांर न्हय 
आसून, पूराय समाजाच्या नांवार बेसता. आनी सैमाचो एक हात जशी दर जनपदाचे 
संस्कृतीचेर आसता, तशी त्या जानपद साहित्याचेरीय आसता. 


कोंकणी समाज एक एक कालखंडातुल्यान विखंड जायत गेलोलो समाज. ताच्या 
लोकवेदाच्या भांडारांत आज जितले आसा ताच्याकय कितलेच चड़ हात सोडून गेल्यां. 
एक जनांगाचो SAT पुरायपणान स्थलांतर जाता तेन्नाय ताच्या लोकवेदाचेर व्हडलो 
धपको बेसता. थोडे निकळून बता, थोड्याचो बदल जाता, आनी थोडें येवन भरसता. 
केरळाच्या कोंकणी लोकवेदाचेर अशें अदृष्ट आयल्यां. पुण आजून धर्माचे नदरेन हो 
अखंड अशिल्लयान हाका वर्णाच्या वंयांनी व्हडलीशी बाधा दिल्लीना. 


केरळाचो कोंकणी लोकवेद थोड्यांनी पुंजायला, आनी हाचेर थोड्यांनी अभ्यास 


केला. तरीय आजून जितलो वावर ह्या विषयांत जावूंक जाय आशिल्लो तितले जावूंक 
ना म्हणूच जाणवता. 

प्रवेश 


केरळाचो कोंकणी समाज जरी ल्हान आसा तरीय, पूर्वी मूळां हुमटून स्थानांतरण 
जाहलो आसलो तरीय, संस्कृतीचे नदरेन आजीय हो श्रीमंत आसा. आपली अस्मिताय - 
भास आनी संस्कृति - हाणे संबाळळ्या. अस्तित्वा खातीरच्या झुजांतुल्यान, जिणेच्या 
शंबर एक संकष्टांतुल्यान वाट काडून मुकार सरिल्लो समाज हो. 


अश्या ह्या समाजाची प्रकृति, संस्कृति आनी चरित हाच्या लोकवेदांत प्रतिबिंबित 
जाता, ज्यांत अतीव सूक्ष्मांशांचे लेगीत दर्शन मेळता. कोंकणी समाज भारताच्या इतर 
साबार समाजांवरी मुळान धार्मिक अवबोधाचो. ह्या जनांगाची मूळ संस्कृति आनी भास 
जरी एक आसली तरीय, हांतूय जातिवर्णांचे वेवेगळे वांटे आसतात. दर उपांगाकय 
आपलेच अशे थोडे रीति - रिवाज आसतात आनी आपलेच अशें खाशेले थोडें 
लोकसाहित्यय आसता. देखून केरळांतुल्या कोंकणी लोकवेदाचें वगीकरण करतना त्या 
त्या समाजाविशींय म्हायती घेवंची पडता. पुण घरवंतांनी उपजल्लो लोकवेद हो सगल्यांचोय 
एक सारको आसता. 


केरळाच्या कोंकणी जानपद साहित्याची वळख दिवपी जावन कांय गीत, काण्यो, 
म्हण्यो आनी दोन दीर्घकृती उजवाडाक आयिल्लयो आसात. लोकवेदाच्या वेवेगळ्या 
ama चर्चासत्रांनी भाषणां जालीं आसात. पुण कांय जाणांचो असो समज जाल्लो 
दिसून येता की लोकसाहित्य म्हळ्यार जें निनांवी आसता, अनामिक आसता, तें सगळे 
| हो एक व्हडलो अपसमज. लोकसाहित्य निनांवी आसता हें खरें. पुण जें जें निनांवी 
आसता तें सगळें लोकसाहित्य नासता. 


देख म्हूण दिवूंयात केरळाची मध्यकालीन भक्तीकृति 'वेंकटेश कल्याण . हें खंडकाव्य 
केरळांत कोंकणी बायलांले आवडीचे. संगीतसञ्ज लोकप्रिय भक्तिगीत. जाल्यार कोणे 
रचले हाची खबर ना. हाका ह्या कारणान लोकवेदाचो दर्जा मेळतलो ? ना! कित्या 
म्हळ्यार ह्या काव्याच्या ओळ्यां फाटल्यान एक लिखणी स्पष्ट दिसता. ती लिखणी धरिले 
हात कोणाचे फकत इतलेंच स्पष्ट ना. म्हणून ' वेंकटेश कल्याण' खंडकाव्याचें योग्य 
स्थान मध्यकालांतुल्या सृजनशील साहित्यांत आसता. 

केरळ कोंकण्यांली मूलभूंय न्हय. केरळांत कोंकणी जनांग केवल अल्पसंख्यक, 
मूल मलयाळी जनांगाक कडेन काडून अशिल्लयांक मेजले तरीय हो अल्पसंख्यक 
जावनूच आसा. ते साबार इतर लोक हांगा आसा. फाटल्या शतकांशतकांच्या काळान 
अश्या वातावरणाचो प्रभाव कोंकणी जनांगाचेर पडला. मूळ भूंयेर थाकून हुमटल्लीं Fost 
हांगा धरून मेळूक खूब वेळ लागला. आनी ते खातीर थोडें मोल तांकां दिवंचेय पडल्यां. 
erat निशाणी हांच्या जानपद साहित्यांत सूक्ष्मरूपान दिसतात. जानपद साहित्यांत 
सोदवावर करतल्लयांक केरळांतलो कोंकणी लोकवेद अशे एक अप्रूप संद दिता कि 
Sal एक जनांगाचो जशातसो स्थलांतर जाता तेन्ना ताच्या लोकवेदाक कितें जाता, 
आनी ताच्या लोकवेदाचेर कसो प्रभाव पडता ? 


पुण पळयतना दिसता तें दोळे दिपकावपी सत्य म्हळ्यार इतल्या साबार वर्सानीय 
ह्या व्यत्यस्त वातावरणान कोंकणी जनांगाचेर तेद्दो व्हडलो प्रभाव घालोना ! हांणी 
आपल्यो - चालरीति सांबाळळ्यो, भास सांबाळळी, जेवणखाणाचें, लग्रापरबांचें, क्रियाकर्माचें 
वेगळेपण सांबाळळें, देवदेवळां सांबाळळी, आनी लोकवेदूय सांबाळळो. आश्या येद्या 
SEEM अश्या ल्हान एक समाजाचेर जितलो बदल येवूंयेतालो, ताच्या धाव्यांत एक 


वांट्यान लेगीत बदल हाचेर जावूंक ना. हांतुल्यान ह्या जनांगाच्या मुळभूत आत्मबळाचो 
दिष्टावो जाता | 


वाक्‌प्रचार 


वाकप्रचार म्हळ्यार एक तराचे भाषालंकार जे वाक्यांक अचूक अर्थसंपृष्टि दितात. 
नामविशेषणां, क्रियाविशेषणां, उपमा, निरीक्षणं, आदी रूपांनी लक्ष्यभेदी वाक्प्रचार 
मेळतात. सामान्य लोकांलो जिबेचो चमत्कार ह्या प्रयोगांनी तोंड दाखयता. तांच्या 
उलोवपांत पावला कणकणि वाकप्रचार मेळतात. सर्गस्त आर. एस. प्रभूल्या “कोंकणी 
म्हण्यां AR ह्या पुस्तकांत पांयशी वाकप्रचार आसतात. 


$ आडकात्रीतुले फपळ - निस्सहाय 


% आले aña विदूर - अत्यंत अरूचि पाविल्लो 

% इकृणिसावें पुराण - वृथा वर्तमान 

4 Fe कांतूची बुद्धी - पाडबुद्धी 

So काळकांतुलो पेटू - आठयानासतना मेळळोलो धपको 
w कोल्याक दिकिलें has - भीतीन स्तब्द 

चोरांक चूडि दाकोवंचो - ब्रह्मांड चोर 


दुदाक पैंदार - अत्यंत बरें 


o, o, 
eo eo 


o, 
eo 


कोयरांतुलें माणिक्य - ज्याचे गुण आजून वळखूक पावलेनात 


e 


४ एक लेंडाचे कुटके - एकच वरी He लांगडे 
लोण्यांतुलो आगोळ - वेगळेचाराचे भावनेचो 


हांकां नामविशेषणां म्हणूंयेतात. खंयखंय हांचो अर्थ स्पष्ट करपाक खूब सांगचें 
पडता ! Feat क्रियाविशेषणां खातीर उपकारावंचे वाक्‌प्रचार - 


o, 
eo 


$ फण्ण घाले - बर्या कामाक पूर्ण विघ्न 

$ बायपे वचून बोड करप - वृथाकर्म, चडकरून अतिबुद्धीचें 
% मुसांक मारता - बेठो बेसला 

$ घायाक मीट लावप - पीडेचेर पीडा दिवप 


% करट्यांत नांक बुडोवन मरप - जितोच मरप - व्हड असहनीय अवमाना पासून 
कोड़वाण 


% _ गोवंटेर पेस्काती दवरप - सामकीच फटवण घालप. 


कांय वाक्‌प्रचार मनुष्यावस्था विवरसितात. 


Y 


+ पोटांत पिलां रडताय - अत्यंत भूक लागल्या. 


Y 


4* हून उदका घोटू - तृप्ति नासतनाय, करीनाशें जायना तें काम वा अवस्था. 


Y 


o TA कांडून हाताक फोड - वृथावावरांतुल्यान कष्ट नष्ट 


लोकधन 
$ मडवाळाली मोट - मेकळीक ना तशें वजे. 


$ तीळ उडोवंचाक स्थाय ना - मातूय स्थाय ना. 





एकेक वेळार वाकप्रचार वेगळे तरेनय थोडे वापरतात. कूड्याल्या नदरेन दोग बरे 
मनीश 'एक लेंडाचे दोन कुटके' आसूंयेतात! कंजूस बापाले नदरेन पुतान करचें 
जनसेवन 'तुस्सू कांडून हताक फोर्ड आसूंयेता ! 


म्हण्यो 


समग्र रूपान समाजाचें चित्र रेखाटता तशें लोकवेदाचें सुप्रधान आंग जावन आसा 
म्हणी. समाज जीवनाच्या सगल्या RAR सुलभ, भाषेंत मुद्येर थीक तशी थळथळता, 
आनी व्यापक रूपान उपकाराकय पडता ती असा म्हणी. म्हण्यो जरी ल्हान आसात 
तरीय, दर एकांत अणभवांची पक्कताय भरल्या, आनी जिणेचें एक ना एक सासणीक 
सत्य निपल्यां. केवल संभाषणा वेळारीच न्हय, ल्हानांक बरें-वायट सांगतना, बसकेंत 
वा माचयेर ल्हान व्हड भाषण दितना, कथा - लेखनां करतना, अशी जायत्या वेळांर 
म्हण्यो उपकाराक येतात. वाक्प्रचार वाक्यांत येवपी कुटके जाल्यार, म्हणी म्हळ्यार 
quí वाक्य. 


सोदवावर करतल्यांक म्हण्यो म्हळ्यार एका जनांगाच्यो दिसपट्यो मेळळ्यावरी ! 
जात-पात, रीति-नीति, जेवण-खाण, नातीं-संबद, भाव-भावकी, SET - धंदे अशी 
समाजाच्या समस्त कार्या संबंदी खरी अनी खोल जाणकारी म्हण्यांनी मेळता. पुण ह्यो 
वेचून एकडे करचे काम तशें सरळ न्हय. देखूनूच ह्या कार्यात GIT आर. एस. प्रभु 
(१८७८ - १९५६) हांचो वावर मोलादिक जावन आसा. तांणी आयचान साठी वसां 
पुरथम कोंकणीच्यो तीन हजारांलागी म्हण्यो एकडे केल्यो आनी त्यो वर्णाक्रमान बरोवन 
काडल्यो ! आजीय तसो तेद्दो वावर इतर कोणाच्याय हातान घडूंक ना. 


वर्णवेवस्था, उद्देग-धंदे अश्यां विशींच्यो, आनी तांचे भितल्या नात्यां-संबंदांच्यो 
Rua आतां एकठांय पळोवया. 

आकुळ्ळेली गाय आपु भटाक दिली. 

व्हकल मरो, व्हरेत मरो, भट्टाली घडी ताटांत. 
अम्माले ताल्ली भांगारय सोनार फारतलो. 
चामाराल्या देवाक व्हाणां पूजा. 

दान मेळेले गायचे दांत मेजप ना. 

बेठो बेसल्लो आचारी चेल्यांली गांडी ताशीत. 
सूण्याक रोम आसा म्हूण केळशंचाक Sct गुण ? 
देवाचे निबान भटाक. 

मनांत स्थाय आसा जाल्यार मोंचुवांतूय आसा. 


त्या त्या मानिशांली करणी आनी काणी ह्या असल्या म्हण्यांनी आसता. ' उजो 


Aas YAR जावना' म्हणिल्लयावरी थोड़े तरीय HS वांकडे सगल्याय जातींनी आशिल्लयाची 
ह्यो गवाय दितात. कुटुम्ब-वेवस्थेचेर उजवाड घालपी म्हण्यांनी मनशांमदलीं नातीं-संबंद 
तोंड दाखयतात. कोंकणी लोकांचेच न्हय, चड ऊणे समस्त लोकांचे (थोड्या वेळार 
समस्त काळाचेंय) सभाव चित्रण म्हण्यांनी मेळता. सगल्या अर्थान हांकां 'तोंडी सरस्पत' 
म्हणूंयेता. t 


` 
“® 


ag चोयता पोट, बायल चोयता मोट. 

धा जाण पुतांली आवसु काट्यार. 

बारा पोडचे दादल्याक तेरा पोडची बायल. 

बामणाले हर्द्यार वाटल्यारीय पुताले साणयेर वाटूनयें. 

बप्पाक बप्पा म्हळळोना जाल्यार, केळशांचाक बप्पा म्होणका जातले. 
आवसूक नाका चेरडूं आय्येक जाय नातूरां. 

आशिल्ल्या चेडुबांक ना गती, आनी जातल्यांक तुलाभार. 


मांय बेस्सून जेवता जाल्यार सून पोणु जेवता. 

घरांत आयल्यार वाग, भायर गेल्यार कोल्लो. 
अम्माक पोडीन ओरोव दिवंचाक नज. 

आडळी मोळ्ळी, मांय मेली, सुनेक बुद्धी आयली. 
जांवय आयला राती, मांयचे तोणांत माती. 


केरळाचो कोंकणी समाज आचारांक मान महत्व दिवपी. देव - धर्म, आचार- 


अनुष्टान आदी सांबाळचे खातीरीच मू हो गोंमतक त्यजून आयिल्लो !आजीय ह्या कार्यांत 
व्हड बदल आयलोना. थोड्या म्हण्यांनी ह्या विषयांतूय उजवाड घाला. 


आचार चलतल्याक विचार ऊणे. 

कर्मांत बरयलेलें जन्मांत सुटना. 

आयली दीवाळी परबो निवोळी. 

देवान दित्तना चारीय हातान दिता. 

देवान दिलें, कर्मान व्हेलें. 

रामेश्वराक गेल्यारीय शनीश्वर सोणा. 

देवान आठयल्यार आंब्याक पोणोस जाव्यात. 


पुण अचारांचें पालन केवल नावांपुरतेंच करपी अशेय जन आसात. तांचे विशींय 


जाणविकाय म्हण्यांनी मेळता. 


आबू मेलो म्हूण न्हय रडता, घारयो खांबचाक रडता ! 
आयिल्लया भिकार्यांक दीना अन्न, मेलेल्यांक पिंडदान | 


AA तेरावो म्हणूय जालें, घारी खेली म्हणूय जालें ! 


आरती घेतल्यार उष्ण जाता, तीर्थ घेतल्यार शेत्य | 


खाण - जेबणाचो आनी उदका - पानीचो उल्लेख करून बरें - वायट समजावपी 


म्हण्यो तरी खूब आसात. केरळाच्या कोंकण्यांनी खाण-जेवणाची अस्मिताय बरे तरेन 
बाळगिल्या. हांच्यो खूब कृति मलयाळी लोकांनी आपणावनूय घेतल्यात ! 


९ 
BO 


o, 

आप्पे खावंका कीं खाणां मेजूका ? 

आमगेले गांवांत तुमगेली दाळि सिजुन्ना ! 
आळस्याक बिकंड भाजि म्हळ्यार हरवेंच गोड म्हणता | 
जिबेक लजा ना जाल्यार तोंडाक भाग्य. 
कुसल्ले मासळेक पिकल्ली चींच. 

परबेरि पोळि, शिगम्यार होळी. 

हिटू रोसू एक जातलो, खोली वार्यार पडतली. 
कारया रूकाक बोरां जातलीं वे ? 

केळें गोड म्हूण साली खावंची वे ? 

गुलेर दिवन वांयगण घेवंचें वे? 

पारी लागी पावल्यार आंबसाणी कळता. 


वर्णा प्रमाण थोडें नानात्व आसा तरीय, धर्मा प्रमाण ह्या जनांगांत एकत्व आसा. 


त्या संबंदी परामर्श कसलेच नाशिल्लयांत थाकूनूच हाची जाणविकाय जाता, 


हुमाणी 


SAM, अथवा आळी, म्हळ्यार संवसारांतुल्या सामान्य वस्तूंक असामान्य नदरेन 


पळोवन, आकर्षक काव्यमय उतरांनी तांची वळख दिवप. उपमा अलंकाराचो व्यापक 
उपेग हांतूं जाता. 'प्रास - अनुप्रासांचो प्रयोगूय थोड्यांनी आसता. समानताये वरी 
वैरुध्याचीय दखल हुमाण्यांनी आसा. सानांकय व्हडांकय एकवरीच मनोरंजन दिवपी, 
तांच्या एकामेकांकडच्या दैनिक संबंदांक गोडसाण घटसाण दिवपी, भाषेविशीं आनी 
संवसाराविशीं नवे नवे अवबोध दिवपी हुमाणी जावन आसात मूळरूपी 'क्रिज' | 

आगारांत पागार, पागारांत शंख 
शंखांत तीर्थ, तीर्थांत निर्माल 
अडकळ्यांतुल्या सूण्याक बाल मुकार 


आडायेन कातरल्यार चक्र 
दिगायेन कातरल्यार शंख 


तांबीडे बायलेक काळो तीळो 
पाहे पळळा, हांजो चरता 

शेंबर ब्राह्मणांक एक जानूवें 
भूंय फुटून जोगी आयला 
हातांत a, खाक्यांत कमंडल 
देंट नातिल्लें वाडकुळें पान 

येता कोंबो, चता कोंबो 

कोंब्या गोयंडो शेळूच 

एक अम्माक जालेली चेरडूवां 
भस्म सारोवन बेसल्यांय 
म्हांतारेले आंगाक सगळेच दोळे 
मेलोलो das बड़ी काडल्यार धांवता 


रुकार आसा, म्हूण पक्षी न्हय 
तीन दोळे आसाय, म्हण महादेव न्हय 
उदाक आसा, म्हूण कोळसो न्हय 


dad म्हूण दांतें न्हय 
काळो म्हूण कायळो न्हय 
कांटो आसा, पोंगरो न्हय 





(नारळु) 
(आडळी) 
(पियाव) 
(गुंजी) 
(दुद्दीण) 


(सारणी) 


(पापाय) 


(हापोळ) 


(arya) 


(कुवाळी) 
(अनवास) 


(मोंचूव) 


(ARS) 


(भोवोर) 

4 काळे Heid काळे माजर (भाणशीरें) 
आनी थोड़ी कुवाडीं अशीं आसात किं तीं फकत फटोवंचाक केलीं आसात | 
उतरांचो खेळ जाता तशें एक सरळ हुमाणें अशें - 

“आंबो Ms कीं dat कोडू ?' जाप सोपी-आंबो गोडू आसता, आनी तुंबो कोडू 
आसता. पुण ही जाप तरी दिली जाल्यार रोखडींच हुमाण्याचें दुशेरें Hed प्रश्नकार 
दोहरायतलो 'तुंबो कोडू ? जाप अशी 'व्हय, तुंबो कोडू ! तेन्ना परतून तेंच Hea, पुण 
उतरां मत्शें बदल करून - 'तूं बोकोडू ?!' ह्या वेळार 'व्हय' म्हणप शक्‍य जायना! 
तरीय तूं 'बोकोड' जालोच ! 


बालगीत 


ह्या माथाळ्याखालाक बालकां 'खातीर' म्हणचे गीत हातांत घेतां . तांकां पाळण्यांत 
घालतना म्हणचे गीत धरून तांणी स्वयं खेळून भोवूंक जावं मेरेन तांचे खातीर घरांतलां 
सगलींय तरातराचे गीत म्हणतात. तांकां खावोवूंक, पीवोवूंक, खेळोवूंक, हासोवूंक म्हूण 
ना कित्याचेय खातीर गीतांचो उपेग जाता. 


पाळणे हो आचार चार चौगांनी मेळून सोयर्या-धाययाँ मुखार करचो. ह्या महत्वाच्या 
आचाराचो महत्वाचो वांटो आसता पाळणे गीत. अमके इतले वेळाक हें गीत म्हणपाची 
गरज आशिल्लयान हाका इखरा खंड आसतात आनी ह्या इखरा खंडांनी श्रीरामाची कथा 
पुरायपणान मेळता | इखरांतुलें Was खंड अशें - 


बाळा जो जो रे 
कुलभूषणा, दशरथा नंदना 
निद्रा करी बाळा 
मनमोहना रामो लक्षिमणा 
बाळा जो जो रे - | 

बालकृष्णाच्या नावानय पाळणे गीत आसात. गीतांक थारयिल्ले राग आनी ताळ 
आसतात. आचारा खातीर न्हय आसतना म्हणचे कांय सान गीत वेगळेय आसतात. 


“जोय करीन बाळाक, नीद आयली दोळ्यांक 
जूं काडीन पाळण्याक, गोरे बाळाच्या - ' 


“जोय पुता जोय, जोय करूं तुका 
पालणें घाळूं रूका, चन्दनाचें - | 
बालकाक सदांच न्हणोवंचे पयलीं सवकासायेन तेल लावन मालीश करचें आसा. 
त्या वेळार बालकाचे हात दोनीय हळूहळूच ताच्या मात्या वयर SEA नात्यांतुल्या 
म्हालगड्यांक आठोवन 'वल्लक' करतात. आपुण कसरत करीत आसा हाची जाणविकाय 
नासून Ft उतरांत आकृष्ट जावन खोशेन खेळतले, हासतले. 


“कलक deh वल्क देवाबो...... | 
वल्लक वल्लक AHH आबो....... ली | 
सांजेचे वेळार जळोवन दवरिल्लया दीव्याक, दिवलेक वा आरतीक संत उवाळळून 
(स Wael) त्याच हातान चेरडाले तोंड उव्वाळतना ही उतरां वापरतात. 


“आळेल्यो..... माळेल्यो...... दीव्याच्यो..... 
काजोल्यो..... पुताच्यो...... निडळ्यो....... 
सोदल्यो |’ 
qu बरेंच खोश जावन, किटकिटेवन हासून अशें परतून परतून करूक आग्रो 
Wades | ह्या वरी जेवयतना आनी खावयतना वापरचीं थोडी पदां अशी - 


“ता तिगण बब्बा 
सानची वैंगण- 
वैंगणाचे फडीन तुका 
कोकोची वाडीन !' 


'गागा पुता, गागा- 
बप्पा येतलो, गागा- 

केकें हाडतलो, गागा- 
पुताक काडतलो, गागा- 
केकें दितलो, गागा-' 


भुरगें स्वल्प व्हड जालें म्हण्टना, ताच्या पायांक धीर येवूंक जाय म्हणून ताका 
जांगेर बेसोवन मुकार मागल्यान धोलयतात. तें हळूहळूच ताचे पाय मुकार भुंयेर मुस्तून 
खोश्येन स्वयं धोळूक लागता. ह्या वेळार म्होणचीं पदां आसात. 


“धल ya, धल 
gal धतां बावगली- 
केकी खावंचाक लागली- 
केको जालीं ME 
अन्रूक दिले कुटूको - 
अक्के फाटीर डुमको !' 
घराच्या फिदरांत मैदरांत पावलेल्या पारव्यांक कायळ्यांक दाखोवन म्होणचीं खूब 
पदां आसतात. 


“आवांदो पावांदो येयाय रे 
पुताले आंगणांत खेळाय रे-' 


“काको मेंडो काळो, ते 
काक्याक एकू दोळो- 
आमगेले धुवे - निडळार आसा 
काळे चांदा तीळो | 

काको मेंडो चोरू, ते 

काक्याक मारलो मारू- 


मारूक काडलो व्हीरु, रे पुता 
व्हीरु जालो थोरू | 


oT 


काक्याक मारलो पाकारी, तो 
काको रे धावलो तेकारी - 
धावनु धावनु गेलोलो काको 
बेसलो आंब्या रुकारी ! ' 


हांतूं गोंयचो उडगास Add एक पद मेळता. कायळो हो गांबगांवान भोवंचो 
आशिल्लचान ताचे लागी गोंयचे विशेष विचारप, हांतूं युक्तीय आसा | 


“कायळ्या तूं गोंया गेलोलो वे ? 
पुतोले मामाक दिकीलो वे ? 
आजि फाय येतलो म्हण्टालो वे ? 


हेंच पद भुरग्यांक निदोवंचे खातीरीय लेगीत एका काळाक वापरताली म्हूण 
दिसता. तेन्ना हांतूं आनीकय चड वळ्यो आसताल्यो. गोंयचो मोग आनी ओड आनीकय 
व्यक्त आशिल्ली. हें पद कुणबी जाण्टेल्यांचे यादीत अशें आसता - 


“काक्या तूं गाया गेलोलो वे ? 
पुताक्को मामा दिकोलो वे ? 
मळबांतू दुदा चांदीणें पावले - 
मोगर्या फुलां शिंवडोनू पोळळे - 
मलबारां या गांवां गुंबसोणू पावले '- 


झाडावेल्यान शिंवडून सकल पडलेल्या मोगर्या फुलांवरी आमी मलबारांच्या ह्या 
गांवांत धुपसून पावलेल्याचें मौनदू:ख ह्या बळ्यांनी स्पष्ट जाता. ह्याच वरी सान बाळकाक 
वा SET भुरग्याक दोनीय हातांनी धरून हळूहळू नांचून खेळयतना आजीय म्हणतात 


'गोंयचें पील कोणाक जाय ? 
गोंयचे पील कोणाक जाय | 
भुरगें स्वल्प व्हड जालें आसतना, ताका लागी बेसोवन खाचकुल्यो घालपाची पदां 
आनी खेळ आसतात. ह्या अश्या पदांनी गीतांनी भुरगें हळूच भास शिकता आसता. 
केवल भासच न्हय घराभोवतणेचो संवसारूच ताच्या परिचयांत येता । 

'गजबज भाजीये, भाजीये 
कुणबिणी चेडवान रांदीलें, रांदीलें 
राया पुतान शिंदीलें, शिंदीलें 

राय बेसून जेवता, जेवता 

बुक्को बेसून चोयता, चोयता 

ओडिये पीट शिजलेंना, शिजलेंना 
केळ्या उक्करी भाजलीना, भाजलीना 
शेळ उदाक भरलेंना, भरलेंना 
खाचखुच ! खाचखुच ! 


आनी एक पदा लागी खेळ आसता. चेरडालो हात उबी धरून हाताचें एकेक बोट 
हळूच हालोवन Seat एकेक प्रश्न करतली आनी तींच जापय दितली - 


(किरांगूळ) ही मेंडी खंय गेली ? - न्हाबंचाक गेली | 
(पवित्र) ही Ast खंय गेली ? - शितोड़ो घाळूक गेली | 
(मद्दे बोट) ही मेंडी खंय गेली ? - पीट वाटूक गेली ! 
(पयले बोट) ही मेंडी खंय गेली ? - पोळो काडूक गेली | 


(Smet) हो मेडो खंय गेलो ? - हो मेंडो चोरू । भास्तावेले पोळे खावन, 
तोड़ा पाडीक वचून हागून, बेब्बे नातिल्ले 
तोळ्यांत गोयंडो yar, म्हांतारायेलें 
घर सोदून वता - 


हें सांगून आपल्या हाताच्या दोन बोटांचे पाय करून तांच्यांनी पावलां दवरून 
भुरग्याल्या हातावेल्यान वयर सरूक आरांबिता - 


‘airtel वची वाट खंय ? म्हांतारायेळें घर खंय ?' 


हें अशी दोहरावन आमचो हात भुरग्याल्या हाताच्या कोंपराकडेन पांवतना, हें दोन 
पावटी- 
“इच्चय म्हांतारायेले घराचो आकाडो | 

मागीरीय आमचो हात वयर चमकता - 


“आंगड़ी वची वाट खंय ? म्हांतारायेलें घर खंय ?' 
बोटां भुरग्याल्या खाक्यालागी पांवतना ताका खाचकुल्यो करीत म्होणचें - 


“इच्चय म्हांतारायेले घर !' 


अशें हें दोन पावट जाल्यार भुरगें शिकून काडता आनी परतून आमकां करून 
दाखयता | अशी भुरग्यान आमचें अनुकरण करूक शुरू केलें म्हणतना, ताका भास 
गावसूक लागली म्हणतना, हे सगले बालगीत तो शिकून काडता आनी चड पदांची 
मागणी करता ! तेन्ना ताका कांय खेळगीत शिकयतात आनी मागीर काण्यो सांगतात. 
थोड्यांच्या हातांनी नवां पदां निर्माण जातात. म्हज्या भुरगेपणांत बापान म्हणिल्लीं कांय 
पदां हांब आजीय विसरलोंना. एक विनोदी पद, जें दुसरे खंयकडेय मेळळेंना, तें अशें 


'वांकूडी तेंकूडी alts सायबा, 

निंबीरि बेसलो कोहलो ! कोल्लो ! कोल्लो ! 
हें हूं म्हूण म्हणतल्लयाक 

दीवीन मोतियां झेल्लो झेलला! झेल्लो ! ' 


कांय म्हणी लेगीत पदांचे रूपान प्रत्यक्ष जाता. संगीतांत तान आशिल्लेच न्हय, बरे 
संगीतज्ञ म्हणूय हांगा खूब आशिल्ले. कोंकण्यांली संगीताकडली ओड सर्वसाधारण मात्र. 
हरिकथा, कथकळी, Mei नांच इत्यादींत. SF आशिल्लेय ऊणे Ae. म्हजोय बापा ह्या 
रुचींचो (आतां शंबर लागल्यांत) स्टीलाच्या पिरळुकेर कर्णाटक रागांची कीर्तनां आलापन 
करतालो. 'मोहनम' रागाच्या एक कीर्तनाक अवसून ही म्हणी म्हणतालो - 


‘TARE - कष्कल - दृष्टी - पडताय 
पदवेक - ऊणाव ना !' 
आमचे खातीर हें एक बालगीत जालें | अर्थूय गबसलो - fast इतलें फूट आसा 
को तांतूं पाक्याचे वाशे दिसतात; पुण आजून व्हडपण वचूंक ना | 


बालगीतांतुल्यान q काण्यांकडेन वाडता. खुद भाषेचोय होच सभाव म्हूण भासाविज्ञान 
सांगता. साहित्याच्या उदयांत काव्य सकाळफुडे उठता, काण्यो थोडें जावन, आनी 
मागीर दीस वाडता आसतना, लोकवेद घडता, व्याकरण, कोश, निबंद, कादंबरी, 
समीक्षा आदी उठतात. 

खेळा गीत 


भुरग्यांनी आपणूच जावन म्होणचे गीत हे. एकेक गीत खेळाचे पद्धतेक अवसून 
आसता. एक कालाक भाभाव सगले एकच घरांत रावताले आनी एकेक घरांतूय 
वेगवेगळे प्रायेंची चार पांच पुणीय भुरगीं आसताली. तीन वर्स ते बारा तेरा मेरेनचीं 
gal - चेलेय चेल्योय - एकमेळून खेळताली. SS भुरग्यां कडल्यान ल्हानां खेळ 
आनी गीत शिकून घेताली. पावसा दिसांनी घरां भितर जाल्यार गिमाळ्यार आंगणांत, 
Welt खेळचे खूब खेळ आशिल्ले. मागीर मागीर घरां वेगळी जालीं, दर घरांत भुरग्यांचो 
आंकडो ऊणो जालो म्हणतना हेच खेळ केवल दोगांनीय लेगीत खेळूक आरांबिले ! 


ह्या खेळा खातीर FCN वाडकुळी बेसून मध्यांत एकामेकांच्या हातांर हात दवरून 
हें पद म्हणतलीं - 


“आपोनंदो तुपोनंदो 
Wider tet खायाय 
ओ नंदे तो नंदो 
खांदयारो | 
म्हणतकच हात एकामेकांच्या खांदांर दवरतलीं, रगड्यांतुल्या फातरा भाशेन वाडकुळीं 
एकठांय मेळून धोलतलीं, आनी ताका साजोवन हें गीत गायतलीं - 


'गजा भजा मालका, मालका 
पीट वाटून कालोवंका, कालोवंका 
पिटांत पडलो बोरोडू, बोरोडू 
म्हांताराये खोरोडू, BRIS 
म्हांतारी गेली रानांतुं, रानांतुं 
पूत गेलो कानांतूं, कानांतूं 
म्हांतारे खाडाक उजो लागलो, Sat लागलो 
आमकां वचून वाडोवया, वाडोबया-' 
लोकगीतांतुल्या थोड्या उतरांचो अर्थ एकेक वेळार समजूक जायना, चड करून 


नामरूपांचो. थोडीं बिबां, प्रतिमा-प्रतीकां सदाखातीर प्रत्यक्षांत राबीनात, फकत लहानशा 
एक कालखंडांत थळथळू न मागीर नदरे भायर वतात. लोकंगीतांत तोंड दाखोवपी 

“तिम्मोरोस' कोण म्हूण कळूक चरित्राची पानां उस्तूचीं पडतात ! ते वरी ह्या खेळगीतांतली 
'म्हांतारी' एकदां म्हांतारी न्हय आसून 'मंथरा' आसूंयेता ! पुण अशे अर्थ दिवंचेंय 
सारके न्हय. दर एकल्याक नवे नवे अर्थ दिसताच आसतले | आकाशावेलो चन्द्रीम 
सदा तागेलें एकच मुखामळ दाखयता आसतनाय थंय दर एकल्याक वेगवेगळे चित्र 
दिसता मू ! 


भुरग्यांनी वाडकुळींच बेसून दोनीय हात भुंयचेर उमथे आनी विस्कळे दवरून 
खेळचो आनी एक खेळ आसा - 


'आटीके मिटीके नमनम काळींगा 
भास्कर माजरा शिरवणाच्या काळा 
मद्दाळ्याचें मद्दाळे, कोणाफाटीर डुमको ? डूं | 


खेळ शुरू करचो भुरगो ह्या एकेक उतराकय एकेक हाताचेर क्रमान बोट लायतलो. 
ज्या भुरग्याल्या ज्या हाताचेर अखेरचें उतर येता ताचेर डुमको मारतलो. तेन्ना तो हात 
त्या भुरग्याक उद्दारी करून घरचो पडतलो. गीत दुशेरीय शुरू जातलो आनी क्रमान 
एकेक हात उद्दारे जायत Ade. उद्दारी जाल्या हाताचेर AMIN डुमको पडल्यार तो 
हात त्या भुरग्याक फाटल्यान ओडूचो पडतलो. एकल्याले दोनीय हातार अशी दोन दोन 
डुमके मेळळे म्हणतना तो out! अखेर जाचो एक तरीय हात बाकी उरलो तो जिखता. 


गीतांविणे खेळचे कांय खेळ आसात ज्यांत केवळ प्रश्नां आनी जापो येतात. ह्या 
अश्या एक खेळांत Yt वाडकुळीं बेसून हातांच्यो मुठ्यो बांदून एका वयर एक 
धरतात. प्रशन करतल्लयालो फकत दावो हात ह्या खांब्यांत आसता, आनी तो तरी 
सगल्यांपशी सकलचों. ताच्या उजव्या हातान वयर APA एकेक मुठ्येक आपडून ताणें 
करतल्लया प्रश्नांक तो तो भुरगो जाप दितलो. सरळ प्रश्न आनी सरळ जाप. ह्या खेळांत 
हार जीत कांय ना - 
प्रश्न : हे खांडे कोणाले ? (सगल्यां लागीय हेंच प्रश्न परतून परतून) 
जाप : आबोले | (आयेले / बापाले / अम्माले.... 
प्रश्न : कातरता वे? 


जाप : कातरी ! (म्हण्टना ती मुठी वता - 'खचां !') 

अखेरची मुठी 'देवाली ! आसता. म्हणून ती कातरीना. आनी खेळ जाता. ह्या 
खेळांत नात्यांचो उल्लेख येता जाल्यार अश्या आनी एक खेळांत खाणा-जेवणाच्या 
वस्तूचों उल्लेख येता. वाडकुळीं बेसल्लीं भुरगीं आपले उमथे हात मुखार भुंयेर दवरतात. 
उमथ्या हातांक बोट लावन प्रश्न जाता - ' हांतूं इतें ? जापो वेगळ्यो वेगळ्यो = दूद / 
शीत / तोय / वलवल / घशी /आंबट / आलें / अडगय / अळचकरी / डूंडूं / 
पायस / हापोळ / सुके / नोणचें / केळ्या सासम / तांबळे पुडी / किसमूरि / हुमाण 
/ खीरी.... अखेर जेन्ना प्रश्नाची जाप 'उजो !' म्हूण मेळता तेन्ना सगळीच गाडबडून हात 
फाटल्यान ओडतले आनी एकामेकांकडे मागूचीं सवंगां करतले - 


'म्हांतांराये एदें तेल दी !' 
भायर भोवन आशिल्ल्या खेळांनी लिपचोर्यांचो खेळ संवसारातुल्या सगल्याय भुरग्यांचो 
आवडीचो. ह्या खेळा खातीरीय एक कडवें जाय आसता. 


'यो रे चेल्या जोगिया, कुटेराचें खेळूयां 
खेळनु खेळनु निपूयां, जोगियांक सोदूयां-' 


'आको लिको सालि पिको 
चिचामणा दिको दिको 

आजी म्हणा फाय म्हणा 

दाव्या दोळ्याक मीट 

उजव्या दोळ्याक चंदन 

सोदून काडल्यार दाकौन दितां !' 





आपालिपाच्या ह्या खेळाक भुरग्यांले आपलेच अशें नांव आसा 'कुटेरा | 


उपरांतच्या काळार स्वल्प व्हडांक मलयाळम उतरां शिकोवंचाक एक अपरूप 
'गीतकोश' तयार जालो. पुण ताचे फकत कांय कुटकेच हाताक लागल्यात - 


घोड्याक नांव कुतिरा - कुळिताक नांव मुतिरा | 
चवळेक नांव पयर - पोटाक नांव वयर | 
दाळीक नांव परिप्प्‌ - व्हाणांक नांव चेरिप्प ! 
दुदाक नांव पाल - पायाक नांव काल ! 
दोळ्याक नांव कण्ण्‌ - रेवेंक नांव मण्ण | 
नांकाक नांव मूक्क - जिबेक नांव नाक्क | 

भुरगीं मागीर शाळेत वचून खुद शिकूक लागलीं म्हूण आसूयात, हो कोश विसरार 
पडिल्लो. पुण अजाप म्हळ्यार कांयच अर्थ ना तसले खेळगीत थोडे निष्प्रयास तिगून 
उरले | भुरग्यांगेले मन food कशी म्हूण फकत तांकांच खबर ! 


' अंगु सिंगु Hearst, Hearst 
हातांतुली फुलवाडी, फुलवाडी 

सोपूर बावले कन्नडी, कन्नडी 

शीट शिवले चुन्नाळ, Fars 

जेवनु बेसून arar, arar 

आंभोवा - सिंभूवा - फा, फो, फू!!! 


कोणेंय भुरगें गडगडेवन पडलें म्हण्टनाय असले थोडे फटवणे 'मंत्र' म्हाळगडीं 
जपतात पळयल्यां. भुरग्यांनी वाडकुली बेसून, हात खांदांक वेष्टून, धोळून म्होणचो एक 
गीत असोय आसा - 


'दोंदोन दोंदोन चिरापूटूळां - चिरापुटूळां - 
कोणाल मांचार गडगड़ावंचीं - गडगडावंचीं - 
मामु गेलो संते - संत्ते - 

सांते आंबो पिकोलो - पिकोलो - 

घालि मामा पेशी - पेशी - 

मामान हाडली म्हशी - म्हशी - 

ते म्हशीचो डेंकारो - डेंकारो - 

आमचो मामु that - thant - 
मामाक इतूली व्हनीयो - व्हनियो- 

दसा बारा व्हनियो - व्हनियो - 

तांतूलेकी निब्बटी - निब्बटी- 

(mM RE HART - कुवारा- 

राजा देवू राणियां - राणियां- 

फुलां गांथून माळूंयां - माळूंयां- 

एक फूल झाडून गेलें - झाडून गेले- 
आंबले भावान दिकोलें - दिकोले- 

आंबले भावे चोरू - चोरू - 
चोरा मारा कांटेरा - कांटेरा - 
खांडे काणु मारूंयां - मारूंयां - 
चोर माड्याचें खाड - खाड - 
खाडाक पडल्लयो Hat - ऊवो - 
चोर माड्याचो धुवो - धुवो - 
धुवांक लागलें पिशें - पिशें - 
निश्यां पडलो कापूसू - कापूसू - 
वाटेन वतलो बापूसू - बापूसू - 


ह्यो वळ्यो पोळळूरचे श्रीमती. सूर्या अशोकान संगिल्लयो. ह्या आनी अश्या गीतांनी 
कांय कडे अर्द्याक वेगळेंच बळण घेवंचेंय गांवां गांबांनी मेळता. 


लग्ना गीत 


लग्नाच्या आचारांत ER उबारप जातना व्हरेता - व्हकलेक एकठांय बेसोवन 
सवासिण्यो दीवे दाखयतात. ह्या वेळार 'शोभाने' म्हण्टात. हीं पारंपरीक गीतां लोकवेदाचीं 
जाल्यांत. शोभानाचें एकेक कडवें जातना म्हालगडी अक्षतां उपशितात, मंगलाचरणाच्या 
ह्या गीतांनी देवाली आनी ताचे लीलेची स्मरण जाता; वर्णना आसता. 


“श्रीलक्ष्मी बामणाक, बालमुकुन्दाक 
ASMA मत्स्यरूप घेतल्लयाक 
बलाखातीर HH जावनु व्यापिल्लयाक 
नीळवर्ण श्रीकृष्ण रुक्मिणीक 
बल कोरनु आरती दाखयताय - शोभाने | 
ह्या तराच्या इखरा कडव्यांनी व्यत्यस्तं अवतारांची - म्हळ्यार वामन, नररासिह, 


कृष्ण, बुद्ध, कल्की, वेंकटेश, श्रीनिवास आदींची स्मरण जाता. लग्न जावन व्हरेताल्या 
घरांत घरभरवण आसा. ह्या वेळार व्हरेताली भयण तांकां आडायता. 'हुमरावेल्यान 

व्हरप॑ आडावन ती तें 'कवड धरता', आनी कांय मागण्यो करता. तिच्यो मागण्यो 
व्हरेतान व्हकलेन मान्य Het म्हण्टना ती HAS सोडता आनी घरभरवण जाता. ही 
चाल मागीर मागीर ना जाली तरीय हें 'गोवूळ॑ शोभानेच्या रूपान गायतात - 


नन्द गोकुलवासु देवाले पुताक, भीष्मरायाले धूवेक 
म्हूर्तु कोरनु केली व्हारडीक 

आदरु केलो महागणपतीक, Ales दवोरनु, 
देवकायरें उडिदा RA, लग्र, कन्यादान, देड़ो 
घरभरवणी जाता समयारी 

राबली बागलारी व्हरता भयणी - शोभाने | 


आनी एकेक Hed भावाच्या भावजेच्या भयणीच्या तरपेन आसता. सगलीय 
'शोभाने'- म्हण अखेर जाता. भाव सांगता हें - A बागलारी रावल्या इत्या खातीर ? 
समय चुकता, घर भरवणी कोरनु, व्हकलेक नांब आपोवनु फोवा चोळके वांटून, तोंड 
गोड कोरनु संतोष पांवूंया- भयणी सांगता - “एक अम्मा पोटां थाकून आयली आमी 
भाव - भयणि. आनी जावंका वेयु वेणी. म्हळळेले खातीरी राबिल्यां बागलारी. St गो 
न्होनिये तूं मार्थे बावगोबनु बेसल्या, तुजेर जालेले पुत्रीक तूं दिता वे ? ही तिजी मागणी 
मान्य करतकच ती कवड़ सोडता ! 


सुनेक घरांत हाडचो एक गीत आसा पुण आतां प्रचारार ना. पूर्वी बालविवाहाची 
चालि आशिल्ली म्हूण जाणवता तें गीत अशें. 


‘ae माडे गाडविले ताजे उंचारी- 

हांतूळे जसेरी कापड ती चोगय बेसली ताजेरी 
योरे पुता उजवे मांडीरी, यो गो सुने दावे मांडीरी 
बापान केली गो धनराशी 

आजेन केली गो कनकेशी 

अम्मान वाडयली गो बाराय वर्ष 

आजी तुमचे हाती दिली गो, पालन कराय वो 
चारि ats चटबांतूं, व्हकलेक 

हाडि म्हळ्याय मांटवांतूं 

व्हकलेलो माय बापूस 
गंगेचें उदाक, पालन कराय वो-' 


हें पुण तशें स्पष्ट न्हय आसता - खंयतरी म्हणप्याली याद चुकल्या वा बरोवन 
काडतल्लयाक FAT लागला म्हूण दिसता. 


व्हरेताल्या घराकडे लग्ना दिसा ताका 'भासींग' बांदोवंचें एक पद आसा - 


Our 
आसात - 


'दंडू पूजिला रतनाचो 

बांकु भरिला मोतियांचो 

इन्द्र चन्द्र समीर कुलवंतू 

आगे बोनिये काजोळी 

दोळूयां काजोले भोवरा भोरांते 
रुक्मिणी सोवासिणी 

मेवणा आमकां रुकी फुलां हाडाय 
रुकीचे जायो जुयी शेंवतें 

मोगरे केदकीचे नील भासिंगाचे गोंडे 
पटा सुताचे ते दांडे 

माय बापूस संतोषिले, भासिंग बांदयलां '- 


वेळार न्हय तरीय ताच्या फाटल्या दिसांनी म्होणचे कांय गीत 


‘that भितर फोवू - फुल्लयिलो फोवू - 
बायले मोगा घोवू - व्होरेत आमगेलो | 
व्हकल बाय गोरी - व्हरेता मनांत गेली - 
काजल दोळ्यां सुयलेली - नदर काळी | 


अशे होवयांच्या रूपान आशिल्लो हो गीत आतां खंयच आयकूक मेळना !गीताच्या 
अंताक अशी - 


“आमी म्हळी ओवी - तिका खरी दिसली - 
खरी दिसून मनांतूं - व्होकल बाय हासली !' 

AA 
uva गीत 


फालगुनाच्या म्हयन्यांत येवपी 'शिगम्याक' नाच संगीत सयत गाणीं गायतात. हे 
नाचगीत चड करून कुणबी लोकां मदें प्रचाराचे. प्रश्न आनी जाप कशी हें गाणें आसा 
आनी हांतूं आसा तरणेपणाचो मेकळो विनोद - | | 


“शिगम्याचे वेळारी पोंगीरु फुलेला 

एक Gad deat खेळूक आयली 

मुगाय बाळे गो तूं कालि इत्याक 

शिगमो खेळूक आयलेना ? 

मेगेले भावा कालचो मुर्तु 

त्या निमिती आयले ना | 

सान तुळसी होड तुळसी कशी गो भूषण? 
खिळखिळेचे वोराण wat सोडि गो निसण | 
एशी करूं गो तशी करूं गो 

रोसू गेलो गिळनू, मिनबायले देखूनू !' 


कुणबी समाजावरी ब्राह्मणांच्या घरांनी तशी परबे गीत नात. भजन वा भक्तिगीत 

. आसताले जाल्यारीय कोंकणी लोकगीतांच्या माथाळ्या खाला तांचो आस्पाव करूंक 

मेळना. ह्या घरवंतांनीय कांय गीत निर्माण जाले आसात, पुण परबां खातीर वा Wat 

वेळार न्हय. आचारांकडे खूब संबंद आशिल्ल्या इतर थोड्यांची (श्रवोण, ME रामायण, 
फुगडी, मोरोळी) वेगळीच वळख मुकार दिल्या. 


फुगडी 


विशेष दिसांनी कुणबी बायलांनी नांचून गावंची हीं पदां विनोदी, तिखटीं, तरणेपणांची 
आनी भावनावश अशीं पदां आसतात. इतर समाजा पशी कुणबी समाजाक मातयेकडे 
Ald चड आशिल्लयान ह्या पदांक जिविताचेंच रूप आसता. 

“बायपेकारा यो गा, फुला पोरमोळ घे गा 

ale नातीलें जेवंचें कशी 

गिंडी नातीलें आवंचें कशी 

घोवाले कडचे पशी तोडा उडगोनु मोरचे तशी '- 
“अशी घांव तशी घांव तोंडुलेचे बेला 
घरां वोनी बाळां जाता तेला धांव रे आतां 
तेल des dan घालें वोने जालो चेलो 
चेलो जालो म्हूण आनान केलो सेठो ! 


“बोर बाळे बोर, तीं या बरीचीं त्या बरीचीं बोर 
Ast भाव साष्टे गेलो थांगा जालें फाले 

साष्टे गेलोलो इत्ति हाळळेलें ? 

साष्टीचें मडळ आडनु कवड sales ! 

घरांतुले वोनियो तुका देरू मानवैलो | 


'कुणब्याले देरलांतु आसा एकु Me 

कुणब्या बायल म्हणता कितें मेगेल घोबु TE | 
zA बाळे get, ती बारांपळेची get 

या खोतानी aos सगटांपशी गुट्टी !' 


लोकवेद आतांय निर्माण जायत आसा म्हणपाक फुगड्यांची देख दिवृंयेता. 
'बायेपेकाराचें' HTS वैपीन गांवांत जाल्यार, 'साष्टेचें' कोची, आनी बारांबळेंचें' वरापुषा 
गांवांत निर्माण जालें. व्हड UAT न्हय अशे कांय फुगाडीं हालींच WAR आसात म्हूण 
तृपूणितरेचे श्री. एल. बालकृष्णन सांगता. 'मूपाक' आपोवंचें एक फुगाडें सान quí 
लेगीत म्हण्टात खंय, जाचें निर्माण केवल कांय वर्सा पुरथमच जालेलें ! 


'फुगडी' घालपाक तशी अमके थारयिल्ले दीस जाय म्हूण ना. संतोषाचे दिसांनी तीं 
ह्या लोकांक निसर्गिकपणान येतात. 

“चीच बाळे dha, ती देरला पशी ऊंच 
आना आना, बायले हाडल्या 
आना पशी ऊंच ! 


“सूर्य उदेता माणकू निदेता 
माणकूची बायल तीवय 
घोड्या शिंगारता-' 


'येदी Act फूला आंबूली 
कीरू चोंचायता - 

वाटेर वच्या बायलांक कित्या 
ale आपयता ?' 


मोरोळी 


dada मुरथमल्या दिसा, सांजे स वरांचेर कांय कुणबी समासिण्यो कुलदेवा 
देवळाचे मुकार एकडे जावन “फुगडी घालताल्यो. ह्या बायलांक “मोरोळी' म्हूण पाचारताले. 
सात गोत्रांत थाकून सात मोरोळ्यांक मसणाच्या राखणेचो अधिकार दिल्लो आसतालो. 
ह्याच सुरक्षा (स्री) सैनिकांक “सात भयण्यों म्हूण बळखतालीं. भोव पूर्वी आशिल्ली ही 
चाली मागीर ना जाली. फुगाडीं, मोरोळी गीत, गोड्यां गीत आदी थोडे बाकी वरले 
तरीय हांकां लागल्ली अनुष्टानां नाच्च जाल्यांत. एक 'मोरोळी गीत' अशें - 
अर्थाके नायांके भूमि गे यी - 
भूमीरी मांडीलो खेळु गे यो - 
मोरांणी मांडीलो खेळू गे यो - 
मोरू खेळताय राजांगणे - 
सोडीया सखीया भारू गे यो 
अळ्ळे पळळे पकुंजयता देवांदो 
सिताचे कारुणी देव रानांतूं 
चालीले चालीले चालीले गे 


'दुद्दाचें धार गे खांड्याचें धार गे 
चंदा पोरमोळी दीसू गे यो- 
मोरांणी मांडीलो खेळु गे यो 
मोरू खेळताय राजांगणे - 


तळिये तापोले दोळे परतीले 

एळुदुवाणीं पावलां दूयीण गे 

आमकां मोरोळ्यां शांत कोरका 

देवांणी आमकां मोरोळ्यां शांत कोरका -' 


श्रवोण 


'श्रवोण' हें गोड्या होरणें गीतक केरळाच्या कुणबी समाजाचें दायज. कुणब्यांल्या 
कुलदेवांच्या देवळांकडे हाचें गायन शुरू करताले. थंयचान Wala जावन गीतकाचे 
MAY, गडे आनी इतर दादले मसणाकडे वतले. गीतक सोंपतना थांगा आत्म्या खातीर. 
धमीक विधि जातली. मद्दाळीं, Ust, डुमाण, घुम्मट, होड पितळीचो ताळ आर्दीचो मेळ 
आसतालो. हें अनुष्टान tad दिसांनी सांजवेळा जतालें. मसणांत थाकून म्हालगडे 
‘aS घेवन Ade आनी अनुष्टाना उप्रांत तें हाड जमिल्लयांक उव्वाळून परतून मसणांत 
RAG. ह्या वेळार बायलांक AIT पासून बंदी आशिल्ली. गीतकाचे गावपी वेगळे आनी 
क्रिया करपी वेगळे. अनुष्टान करतल्लयांनी ब्रत घेवूंकय जाय आशिल्ले. कुणब्यांले संस्कृतीचो 
एक महत्वाचो वांटो जावन आशिल्ले, हें गीतक आतां पुस्तकरूपान आयल्यां. दोग जाण 
गावप्यांनी आपल्या उडगासांतुल्यान हें गायलेळें “कोंकणी साहित्य समाज' हे संस्थेन 
प्रकाशित केले. गीतकावेली श्री. पी. जी. कामत हांची इंगलीष व्याख्या वेगळीच मेळता. 
अनुष्टानाच्या रूपान हाचें गायन १९४७ aad उपरांत जावंक ना, पुण मेळ जावन 
१९६९ मेरेन जाल्यां अशी श्री. के. के. सुब्रह्मण्यन (कार्यदर्शी, कोंकणि साहित्य समाज) 
हे म्हणतात. 


| 


| 


| 
| 

'श्रावण' ह्या तरुणाली ही पद्यकाणी आसून, हांतूं ताच्या आवय-बापसूली काणीय 
आसा. त्या अंधकांचें अप्रूप आनी मार्मिक चित्रण, हाची बिशिष्टताय. गीतकाची शुरुवात 
इखरा वळ्यांनी इखरा जाणांचें नमन करून जाता. हीं आसात - ओंकार, तीन गणां, 
गणस्पती, देवनारायण, AA, आकाश गन्धर्व, धरती माय, भूमि पांचोय माय, 
सातोय दोणि लोक, लोकाप्रजा, गुंडो फातोरू. काणी अशी - आदी दोग 'अन्धकाँ 
anie. ताणी सात देवळां बांदयलीं-हांगा ऋषींनी पूजादिकार्य करच्याचें सविस्तर 
वर्णन आसा. देवळांतुलो निवेद खावन बायल अन्धक गुरवार जाता-हांगा दुवाळ्यांचें 
विवरण येता. “श्रवो जन्मता. पाळण्यां दवरप, नामकरण, सठये पूजा आदींचे विवरण 
जावन, श्रावणाक काळगमुनीकंड़चान विद्यादान जाता. सातय देवळांकडे तो पुजेक 
भायर सरता. सगल्याय आचारांनी तो पूजादिकार्य करता. पुण भायर वाटेर अंधकांक 
दिकतना तो तांकां आंबुडता, दूरा धावंडावंचाक चोयता, आनी गुंडे फातर काडून तांकां 
शेवटून मारता. तीं ताका श्रापितात. रावळारांत पावंतना काळगमुनीकडे श्रापाचो परिहार 
असो मेळता-सुवर्णाची कावडी करून Ad अंधकांक घेवन भोवन तीर्थस्रान करूक 
जाय. तो तशेंच करता. तीर्थयात्रेत एकदा अंधकांक तान लागता आनी तीं ताचे लागी 
उदकाची मागणी करतात. तो उद्दाक सोदून वता. GAT उदाक नासून रानांतुले न्हंयेकडे 
Waa आनी कुरंबळ्यांत उदाक भरता. ह्या वेळार ताका दशरथ रायालो बाण लागता. 
अंधकांली खबर रायाक दिल्ले नंतर तो मरता. रायाक पछाताप जाता. राय कुरंबळ्यांतुलें 
उदाक SET अंधकांली तान निवयता आनी जालें तें घडित विवरसिता. अंधकांले इच्छे 
प्रमाण राय श्रावणाक सारयेरं दवरता आनी उजो दिता. अंधकां रायाक श्राप घालीत 
पुताले सारयेर उडी मारून जीवत्याग करतात. 


हें गीतक इतलें लांब आसून लेगीत मौखीक रूपानच इतले काळांक तिगून उरलें 
हांचे आमकां अजाप दिसता. सात देवळां बांदयिल्लया पूर्वजांची ही पौराणिक गाथा 
frat पिळगेच्या गावप्यांक dad रावली. त्या पूर्वजांच्या मसणाक धारा करची पूजा 
विधी अशी आसता. 


“सातोय जाणा भयण्यांदो एकलो तुमचो भाव गे 
गुरुत्व दाखयचा यंगा भाव तुमचे मोसणां गेला 
मोसणांतुले मायांदो मोसणां दाखोन दियाय गे 
गुरुत्व दाखयचा WM हाळळीं मोसणां दाखय वो 

हाळळीं मोसणां धारा कराय, हाळ्ळी मोसणां धारा कराय 
हाळळीं मोसणां न्हाण कराय, हाळ्ळीं मोसणां न्हाण कराय 
हाळळीं मोसणां पूजा कराय, हाळळीं मोसणां पूजा कराय- | 
हाळ्ळीं मोसणां काड्याय बो हाळळीं मोसणां काड्याय वो 
हाळळीं मोसणां व्हराय वो हाव्ठव्ठीं मोसणां व्हराय वो 
मोसण आपोण घेयाय आमचे गोड्यांक पोरतून धाडाय गे 
गुरुत्व दखीले यंगा शेळ शीतळ देव जालो 

शीतळ जाली भूमी शीतळ जालो सागोरू 

प्रथमी जाळी शीतळ भोगोंती जाली शीतळ 

मेळ जालो शीतळ गोड़े जाले शीतळ 

३% गायाय ३% 3% 

३% गायाय ३% 3% 


मृगयेच्या विनोदाक रानांत पावलेल्या दशरथ रायाक अपसमज जाल्लयाचे आमी 
जाणां. श्रावणान कुरुंबळ्यांत उदाक भरतना जाल्लो साद, हस्तीन तिचे सोंडाळेंत उदाक 
कांडतना जाता ते वरी आशिल्लो खंय ! शब्दभेदी रायान बाण सोड़लो. पुण बोब 
आयकूक आयली ती एक 'नर मोनीस रोदु | राय श्रावणालगी धावन पाबंता. ह्या 
वेळार तांचे मदे जाँ संभाषण ह्या गीतकांतुलो अप्रूप वांटो जावन आसा - 


'काडी राया बाणू, धावंचो पिराणू गा - 
भियोनाका श्रवोणा जीवोण कोरोणो गा - 
केसेले प्रमाणी तुवं जीवोण केरीतो गा- 
तळियो फोंडांतू तुका मावो तेवोणू गा- 
चन्द्रा सूर्या माका शापू घालतोळो गा- 
al फोडांतू मावो तेवोणू गा- 

केळशी मोडब्रोळु माका शापू घालतोळो गा- 
बोंबले फोंडांतू तुका मावो तेव्रोणू गा- 
लोक प्रजाय माका शापू घालतोळो गा- 
Waal फोंडांतू तुका माबो dato] गा- 
qa मायी माका Y घालतोळी गा-' 

एक एकय सांगल्यार आयकनाशे, ही आपण्याली कर्मविधी म्हूण सांगून, वाटेर 
पडिल्ले आवस बापसूक कुरुंबळ्यांतुली पानी पाबोवंका म्हूण सांगून, बाण ओडून काडूक 
रायालागी म्हणता. रायान बाण काडलो म्हणतना तो “राम AY जप कोरनु' प्राण सोडता. 
कुरुंबळयांतुलें उदाक व्हरून राय अंधकाची तान निवयता, घडीत विवरसिता, श्रवणान 
पडिल्ले कडे तांकां व्हरता, श्रवणाक URAL दवरून उजो दिता. सारयेक तीन 'भोवंडे' 
घाळून “पुता दुखाणी तूबूं कांय मोरतोलो गा-' म्हूण रायाक श्राप दीत ती सारयेर उड़ी 
मारतात. 


'तेगोय वर्गांक रायाणी मोछाक पावेयलीं गा - “म्हूण गीतकाची अखेरी जाता. ह्या 
गायना उप्रांत अनुष्टाना रूपान पूर्व पित्रांचे मोसणाक धारा करून पुजतात. 


mg रामायण 


'श्रावोण' गीतक जशी कुणबी समाजाचें दादज म्हणतात तशी 'गोड़े रामायण 
कोंकणी AVA दायज. हेवय mear होरावंचेंब गीत, पुण हांतूं श्रबोणाचे काण्ये 
उपरांतची काणी 'रामायण' आसता. हांगाय गावपी वेगळे आनी गोडे वेगळे. पोरन्या 
तळतांनी मेळळोलो ह्या गीताचो व्हडलो एक वांटो प्रो. आर. के. राव हांणी उजवाडाक 
हाडला. Tid बालकांड ते अयोध्याकांड मेरेन आसा. हेच पांयशां लागी ठोक आसात 
म्हणतना मूलांत आट कांड आनी तीन हजार वळयो आसूंयेतात | महाकाव्याच्याच 
येद्या व्हड आकाराचे हें Feed जानपद साहित्यांत बेसना असो वाद आसा. खरें 
आसत. हें लोकमानसांतुल्यान उपजूक नासून खंयच्या कांय कवीच्या गळयावयल्यान 
फुटले आसत. पुण हें कोणेंच 'बेसून' बरयिल्ले न्हय अशी स्पष्ट कळता. गावप्यांल्या 
परंपरेंतुल्या एक वा चड जाणांनी, मेळून वा कालक्रमान हें गुंथले, अश्या एक अनुमानाचेरीच 
आमी ads शकतात. sid जायतेकडे उतरां परतिल्लथाचें, भरसिल्लयाचें दिसून येता. 
तळताचेर PACA आनी लिप्यंतरकारान हाचेर कितले आनी केद्दे बदल हाडले 
हाचीय आमकां खबर ना. ‘sar गीतक तरी सामकेंच गावप्या कडल्यान, बदल 
करीनास्तना, आमचे लागी पावल्यां. पुण mg रामायणा“ची काणी वेगळी | 

गीतकथांच्यो कितल्योच देखी लोकवेदांत आसात. 'श्रवणाचें गीतकच हाका 
उत्तम उदाहरण. तें गीत जंय, ज्या खातीर, जे वापरताले, जिस्त त्याच बरी, त्याच 
खातीर, त्याच वेळार आनी तश्याच जाग्यार कोंकणीचो आनी एक समाज ह्या गीताचो 
वापर करतालो. होळ्ये दिसा देबळाकडचान Megara होराण शुरू जाता, केरींनी पुरसांव 
जावन नारलाचेर (हाडा बदला) क्रिया कर्म जावं मेरेन गायन चलता. 


हांतूंय गीताचे शुरवेक दोन “लोकांनी इखरा जाणांचें नमन जाता-गजानन, सरस्वती, 
कुलदैव, मातापिता, पंडरीचो राय, कपिवर, अष्टदिकूपालक, योगी, श्रीराम, नबग्रहां, 
इखरा रुद्र. हांतू पुण, MATA प्रमाण बदल आयिल्लो दिसता. प्रो. राव हांच्या पुस्तकाचेर 
'कपी' बदला 'कवी' आसा, आनी HAT, बृहस्पती, तेत्तीस कोटि देव, गुरू, त्रिभुवन 
आरदीकय नमन येता. श्री. पुरुषोत्तम मल्या हांच्यां पुस्तकाचेर 'दस्सवें नमन म्हर्जे नाहीं 
कळलें गा! अशीय बरोवन काडल्यां ! 


‘ANT’ कावडी घेवन तीर्थयात्रा करीत आसा म्हूण काण्येची शुरुवात जाता. पुण 
धा शछोकांनी श्रावणाली कथा sal. मागीर शापमोक्षा खातीर दशरथ राय याग 
आरंभिता धरून “रामायणाची कथाच आसता. तीन व्यत्यस्त *लोक अशे - 


* Tal श्रावणु पाणी भरितोगा 
पाणी भरुचे वेळार शब्दु पै जालोगा 
शब्दभेदु रायान एकु शब्दु आयकोलो गा 
शब्दा सारिखे ताणे बाणु काडिलो गा 
कान्नाडी ओडूनू ताणे बाणु विंदीलो गा 
बाणु येवनु ताजें हदय भेतीलें गा 
राम राम म्हणून तोवै धरणीर पडिलो गा-' 


* 'शीतेशी घेवुनु रावोणु आकाशीं उडलो गा 
सागरु उडून लंके भीतरी पाविलो गा 
Shd लोकान कायी रावणा देकीलो गा 
घरां घरीं लोकु कायी मानु करितो गा 
पापिये रावणे मृत्यु घरांतू हाणिलो गा 
ada अग्री ताणे फाटीरी घेतलो गा 
काळसर्पु'हाणु ताणे उश्शाक घेतलो गा 
अयिशें नगरीं लोकु होळूची बोलिलो गा-' 

* 'ते वळा तो जांभवंतू हनिमंता बोलीलो गा 
शीघ्र हनिमंता qa एक करावे गा 
वेगी जावूनू तुवे औषध हाणावेगा 
औषध हाणूनू रामा लक्षिमणा लावावे गा 
राम लक्षिमणा qa जीवन करावे गा-' 


. कथागीत 


“कथागीत' वा 'पद्यकाणी' लोकवेदाचें महत्वाचे घटक जावन आसा. थोड्या 
पद्यकाण्यांचें सादरीकरण वाद्य-संगीता सयत जाता. थोड्यांचे गावपे, गावपाचें थळे, 
वेळ, काळ आदी समाजान थारायिल्ले आसतात. थोड्यो HOA घरघरवंतांत बायलांनी 
TTA आसतात, चड करून नवरात्री सारक्या परबेच्या दिसांनी. 


'गणपतीचो लाडू “यशोदी गायेक धार काडता' “उठ रे कृष्णा अशी बालकृष्णाल्यो 
करण्यो विवरसुचे सुमार गीत आसतात, पुण हांकां पद्यकाणी म्हणूक जायना. पद्यकाणी 
ह्यूण स्पष्ट रूपान मेळची एक भोव पोरनी काणी आसा 'भोवुळ गार्य'. हे काण्येंत माये- 
मोग, करुणा आदी भावना थळथळता. आयकुप्याच्या दोळ्यांत दूकां हाडूक शकता 
तसली ही एक अप्रूप पद्यकाणी. 


“सुवर्णाची शिंगां आनी रुप्याचीं गातां आशिल्ली करामती नगरीच्या भीमक रायाले 
घरची भोवळी गाय - चरता आसतना एक वागा AHR पावंता. वाग गर्जून तिका 
खावूंक आयलो म्हण्टना ती सांगता - 


“आगा आगा वागा, माजे थानी आसा दुबो 
एक पानी दिवन ताका भूक राखावे - ' 
आपल्या दुब्याक दूद दिवन आपुण परतून येवीन म्हूण ती “त्रिभुबनाची, चन्द्रसूर्याची 
आनी दुब्याची आणी' घालता. तेन्ना बाग तिका तत्काल सोडता. ती ‘aaa दोव्ठयांनी 
हांबेता Eichen‘ magia पांवता आनी दुब्याक दूद दिता - 


ISNT IS SS SSO = < £, 

'सुरसुरी पी रे पुता दुदाचे घोट 
फायचे दिवस पुता भोगूचे कष्ट - 
आले पाले डोंगयारी तण पाले खा रे 
वाटे उदाक पीवनु पुत्रा घरांसी यो रे 


मागीर भोवळी गाय परतून वागा लागी वता म्हण्टना तिचे मागल्यान दुबोय वता. 
थंय ती वागा मुकार स्वयं समर्पण करता, पुण दुब्याक तरी खावंचें न्हय अशें मागणें 


घालता. जाल्यार दुबो म्हण्टा - 


“आगा आगा वागा तूं दुब्याक खा गा 
राख म्हजे भोवाळेक सोडून दी गा !' 
ह्या अशा निष्पाप आनी अप्रूप मायेमोगाचे HER वागाचें मन:परिवर्तन जाता. 
तो म्हण्टा - 
“भोबळी माजी भयणी 
म्होणू दुबो माजो भाचो 
तुमी दोगांय राज्य कराय वना मजारी | 


'वळार' ह्या गीतांत प्रत्यक्षपणान एक परिपूर्ण कथावस्तू ना तरीय हांतूल्या Alsat 
फाटल्यान एके परिचित जीवितकथेची आनी त्या कथापात्रांच्या निज स्वभावाची बरीचशी 
सूचना आसा. 


रुक्मिणि वाटेन Adee वळाराक आपयता आसतना गीत शुरू जाता. तिचे 
PARA पावोवूंक ताचेकडे ती एक संदेश दिता. तिच्या कुळाराची बळख ती अशी 
दिता - | 


“एक दारीं आंबा, एक दारी चंपा 
तें घर रुक्मिणी मायी - बापा-' 


वळार थंय वता आनी तिचो संदेश तिगेले बापा लागी, आवसू लागी, भयणी लागी 
आनी भावजे लागी म्हण्टा. पुण तीं तांचे तांचे कामांत व्यस्त जावन आसतात. लग्न 
जावन गेलेले रुक्मिणीलें तांकां तशें कांय पडून वचूंक ना म्हूण भासता. पुण तिचों भाव 
संदेश आयकतनाच रुक्मिणीक पळोवंक भायर सरता- 

“हाड्या रे गंगाळ न्हाणियां भरया पाणी 
आपण वतां घरीं रुक्मीणी - ' 


ताचो योवकार करून रुक्मिणि ताचे पा धूयता. इतल्यान तिचे दोळे भरतात. भाव 
desa तिच्या दु:खाचे कारण निमगीता. आनी रुक्मिणि म्हण्टा - 


“आंदण विदण दिले मू रे भावा 
खोवल्या खातीर मांयों हिणकिंती. 
मांयों रे हिणकिंती, नणंदो शब्दु दिंती 
शेजार घरच्यो बायलो, व्हय व्हय म्हणती | 
हें आयकून तो हातोहात शेठीक आपोवन एक सुवर्णाचो खोवलो करोवन दिता. 
उपरांतें - 


'सुवर्णाचो Gast, Sarat दोरी 
ताक घांटीता गोरी रुक्मीणी. 
ताक चाळतां , ताक चाळतां, 
खोवल्या लागलो गुळो 

तांतूं दिकीलो तीळो कुंकुमेचो |’ 


लोककाण्यो 


संबसरांत जशी अखंड जावन काण्यो घडत आयल्यात, तशी काण्यांनी संवसारूय 
अखंड घडत ANA! संवसार घडोवपी प्रक्रियेत काण्यांचो वांटो तशी ऊणो न्हय. 
गुरुजनां भाशेन, म्हालगड्यां भाशेन आनी मित्रां भाशेन काण्यो वाट दाखोवन दितात - 
दुःखां विसरायतात - लोकाची वळख दितात. जीविताच्यो त्यो हारशे आसतात. मनीष 
जशी तोंड केस SAT सारकीं करूंक हारशाचो उपेग करतात, तशीच म्हणा, जीविताच्या 
कार्यांत ह्या साहित्यिक हारशाचो उपेग येता. लोककाण्यो भुरग्यां खातीर जन्मल्लयो 
आसतात, तांच्याच दोळ्यांनी संवसाराक पळोवंच्यो आसतात, आनी तांच्या तरन्या 
पिकाळ मनांचेर ज्ञानाविज्ञानांचें बीं उडोवपी जावन आसतात. 


दर जनांगाल्या लोककाण्यांचेर ताचो ताचो छाप आसता. काण्यांचें वातावरण, 
पात्राचे चालचलन, भाषण, कथानक आनी कथेचो परिणाम हांतूं समाजा - समाजांनी 
फरक आसतात - SS तशीच सुक्षीम. केरळाच्या लोककाण्यांतूय राजा-राणी, देव- 
राक्षस, गांव- शार, मांकड-कोलो, खोपी - रावळार, कायळो - कीडी अशी सर्व 
आसतात. थोड्या काण्यांत पदां आसतात तर थोड्यांत रसाळ भासा - भास. 


लोकगीत पुंजावन वेंचून पुस्तकांच्या रूपान आयलेल्यावरी हांगाच्यो लोककाण्यो 
आयल्योनात. कांय काण्यांचो आस्पाव केन्द्रीय साहित्य अकादमीन उजवाडाक हाडलेल्या 
संग्रहांत जाला (संकलन - जयंती नायक) मौखीक परंपरेन तिगून Shee ह्या काण्यांचें 
प्रथम खाशेलेपण तांची कथनशैलीच. ह्यो वाचता आयकतना एक आज्येचें आनी तिचे 
चोयवशीन जमिल्लया भुरग्यांचें सुंदर चित्र छटक जावन आमचे मुकार उबे जाता. आमचें 
विसरार पडिल्लें अपुरबायेचे भुरगेपण आमकां आपयता | 


ह्या काण्यांची भास ज्या भाशेन सरळ आसता त्याच वरी रसाळय आसता. चडशो 
काण्योय भोव पोरन्यो. ह्योच गोंयांतूय मेळतात. ‘dae वा 'उपजल्ल्यो' अशी थोड्योच | 
दिसतात. थोडे परिणाम, बदल तरी पोरन्या ह्या काण्यांनीय दिसता. पुण 'बदल' होवय 
लोकवेदाचो एक मुळावो सभाव | लोकसाहित्य हें लोकांनी केलेले, लोकांनी aaa 
आनी लोकांनीच बदल्लेय आसता | 


पात्राचे खाशेलेपण मतींत धरून ह्या काण्यांचें विभाजन केलें जाल्यार हांचे १. 
जनावरां २. वास्तविक व्यक्ति ३. अवास्तविक व्यक्ति आनी ४. अतिमानवी, अशी चार 
gie करूयात. कथावस्तूचो सभाव मतींत धरूनूय विभाजन करूयात. बरें वायट 
दाखोवपी नीतिकथा, चातुर्य दाखोवपी सरस कथा, फकत हास्या खातीरच्यो विनोद 
कथा, अतिमानवी कर्तुपांच्यो अद्भुत कथा आनी मागीर इतर कसल्योय. पुण जिस्त 
आनी फकत एकच विभागांत बेसतली अशी एक काणी मेळचीना ! काय काण्यांचें 
सारांश पळयल्यार हाची जाणविकाय जातली. 


“कायळो आनी गुरबजी' हे काण्येंत कायळो आसा कुसुंगो आनी दुष्ट. गुरबजी बरी 


आनी. चतुर. कायळो गुरबजेले पिलांक खाता. पुण गुरबजी कायलातो तापोबन ताचे 
TIER दवरता. कायळो मरता, fret वांचतात. 

'कायळो आनी कीडी' हे काण्येंत कायळो किड्येक खातलो म्हण्टा. 'तुजी चोंची 
आतां बुरशी आसा, ती धूवन तरी यो !' म्हण्टा कीडी. कायळो उदका खातीर 
कोळसूलो, ताचे खातीरे माती, तिचे खातीर खोरे, आनी लोकंड तापोबंचाक उजो सोदून 
वता. उज्या इंगळ्याक चोंची मारून बुद्धी शिकता. 





“कोहलो आनी कुरले' हे काण्येंत कुरल्यांक Gad खातीर कोले एक चतुराय 
करतात. PLS आनीकय चतुर आशिल्यान कोल्ले माती खातात. हांतूं दोगांलीय व्होराणां 
कुरवांचीं पदां म्हण्टात - 


कोलले : घासाक तीनी, घासाक चारी | 
घासाक तीनी; घासाक चारी ! 


कुरले : थंय थंय मुळकु मुळकु ! 

थंय थंय मुळकु मुळकु । 

“एकादशीचो कायळो' हे काण्येंत एकादशीचे दिसा एक निष्पाप कायळ्याक पयलीं 
पायाक कांटो तोपता तरीय मागीर भांगराचो वर्ण मेळता (ताणे एकादशि पाळळी) 
द्वादशीचे दिसा अर्दकुट्या आचारान दुशेरो कायळो पायाक कांटो 'तोपोबन' आदल्या 
कायळ्यान केलेली सगली कार्या करता. पुण तो केवल 'चिखलाचो' कायळो जाता. 


“बिकिलीचे काण्येंत' मांकड, माजर, कायळो, Maz हीं चार मित्रां मेळून 'बिकिली' 
करतात. हेरांनी न्हावूंक वतना माजर बिकिली खाता. बिकिली कोणे खेली हाचें खरेपण 
पारखूक एक एक करून न्हयेंत बुडून येतात. माजर बुडून वता. तिची आखेरचीं उतरां 
अशी : 

“म्याव, म्याव, मावळिये, 
बिकोली खेलोलो बुडून वचो | 
न्हय जालोलो dar येवो | 


A आनी गरबशें हीं एक माजरेलीं पिलां. तांकां एक दुष्ट कोल्लो खाता. 
बदलो घेवंचे खातीर माजरी चतुरायेन ताका देवळांत आपोवन व्हरता आनी थंयच्या 
एक तुंबांत फसयता. मनशांले मार खावन तो मरता. 


' अत्ती आनी पित्ती ' ह्यो दोग भयण्यो पोळे करचे खातीर राकूड पुंजावूंक रानांत 
वतात. थंय, तांकां खावूंक आयिल्लया वागाक पोळे दीबूं म्हूण उतर दिवन वांचतात. पुण 
पोळ्याचे सुवादांत ती उतर विसरतात. बाग कोपता आनी तांका खाता. 


‘ging आनी रुकाचें बावलें हे काण्येंत एक गरीब भुरग्याक एक मांकडा पील 
मेळता. तें एक हुशार मांकड जाता. ताच्यो कांय चतुर आनी रसाळ करण्यो कर्थेत 
आसतात. 


'म्हांतारी आनी दुद्दी' हे काण्येंत एक म्हांतारी आवस आपले धुवेले घराक वतास्तना, 
वाटेर रानांत एक वाग, आनी मागीर एक सिंह तिका खावूंक येतात. तावळ ती म्हण्टा- 


ga वतां, तूप रोटी खातां, 
घटमूट जातां, मागीर तूं माका खा !' 


हें खरें म्हणून वाग आनी सिंह तिका तत्काल सोडतात आनी तीणे परतून येवंची 
वाट पळयतात. परतून येवंचो वेळ जातना म्हांतारेली धूव एक उपाय करता. व्हडल्या 
एक जादवाच्या दुदियांत म्हांतारेक बसोवन तिच्या हातांत उणोच मिर्यापिठो दिता. दुद्दी 
रानवाटेवेल्यान गडगडून वता. वाग आनी सिंह दुदियालागी म्हांतारेली खबर निमगितात. 
तेन्ना दुदियांत बेसून म्हांतारी म्हण्टा - 


'म्हांतारी न्हय तुजी कांतारी न्हय 
चल दुदिया गुडूगुडूम ! 


तेन्ना दुद्दी दुशेर गडगडता आनी म्हांतारेल्या घराकडे पावंता. पुण ताचीच फाट 
धरून आयिल्ले आसात वाग आनी सिंह ! तेन्ना ती धूवेन दिल्लो मिर्यापिठो बरोच वापरता. 
वाग आनी सिंह बोवाळ घाळून धावन वतात | 


“बेत मारलेले काण्येंत ' एक रायाक दोग जाण राण्यो. व्हडलेल्या बाळकांक 
धाकली न्हयेंत सोडता. तीं खंयतरी वाडतात आनी तांकां एक जादूचें बेत मेळता. 
मंत्रशक्तीचे तें बेत सकल मारल्यार तांणी मागिलें सर्व मेळता. राय हें आयकता आनी 
चेरडूवांले गुपीत समजून घेता. धाकले दुष्ट राण्येक धावंडावन बाकी सगली खोश्येन 
रावतात. 


“विक्रमादित्य राय' हे काण्येंत त्या रायाले सभेंत एक तेजस्वी भुरगो पावंता आनी 
गुपितांचो एक गीत म्हणता. ताचें गुपित सोदून वतना राया राया मुकार एक काणि 
विस्कळेता. सात वर्सा आदी ताचे सातवे बायलेक जाल्या बाळकाक हेर स राण्यांनी 
मेळून रानांत सोडिले. तोच आपलो भुरगो आतां आपल्या सामकार आयला | स राण्यो 
शीमे भायर वेतात आनी बाकी सुखी रावतात. 

“भांगरा पेटारो' हे काण्येंत दोग शेजारी. गरीबाले चेलेक एक ओरोव शेणयलो 
म्हणून घरा भायर घालतात. चलत आसतना ती दयाळू आनी निष्पाप चेली झाडां 
जनावरांक उदाक दीत चलता. पार्वती - महेश्वरांक तिचेर दया दिसून देवळा माळयेवेलो 
एक खंयचोय पेटारो व्हर म्हण्टात. ती सानुल्लो tent काडता. वाटेर तिका झाडां - 
जनावरां तोहफेय दितात. ह्या भांगरा पेटार्याची काणी आयकून शेजराची चेलीय तेच 
वरी करता, पुण व्हडल्यांत व्हडलो पेटारो व्हावन हाडता. तांतूं आसात da, विदूर, 
हेवाळी, जोरले, आटपायांचे, सोकणी आदी - 


* तीस परखाना'ची काणी हास्यप्रधान आसा. एक खावग्या अल्पबुद्धी तरनाट्याक 
भाग्याच्या GAM राजकन्या आनी अर्द राज्य मेळता. हे काण्येंतुले कांय संकेत शब्द 
कन्नड भाषेचे आसतात. 


“कुंड कोरकूल' ही सात भयण्यांतुली धाकली जाल्यार 'सांसाळी' ही सात भावांली 
एकलीच भयण. अश्या ह्या दोन काण्यांतुल्यो ह्यो निष्पाप नायिका. कुंडकोरकुलाक 
घराभायर घालतात तिच्यो व्हडल्यो भयण्यो जाल्यार संसाळेक द्रोह दितात तिच्यो सात 
व्हनियो. अखेर कुंडकोरकुलाले आनी संसाळेले भाग्य उदेता आनी तांकां दोगांकय 
सुख समाधानाची जीण मेळता. 


“शेणबावलें आनी मेणबावले ही काणि हेर वाठारांनी आयकूंक ना अशी लोकवेद 
संशोधिका जयंती नायक (गोंय) RO सांगल्यां. gid तशी कथा म्हण एक ना. फकत 
भुरग्यांल्या खेळगीतावरी दिवपाघेवपाच्या घडितांची एक सांखळ. हे शैलीच्यो काण्यो 
आनी खेळ इतर भासांच्या लोकवेदांतूय आसतात. 


पोळळूरची श्रीमती. सूर्या अशोक सांगता ते प्रमाण ही काणी अशी - 


शेणबावले आनी मेणबावले एक तळ्यांत न्हातात आसतना शेणाबावले वरिरगळून 
शितोड़ो जाता. हाचे बदल तळे मेणबाबल्याक दिता एक 'खूरू' | तेंबय घेवन ताणे 
वतना एक मेस्त मेळता जाचे लागी मांचो करूक एक खुरवाचो उणाव आसा, मेणबावले 
ताका खूरू दिता, आनी मांचो जालो म्हण्टना तेंच परतून मागीता. मेस्त ताका खुरा 
बदल एक We’ दिता. मागीर मेणबावले मेळता एक वंय बादतल्लयाक. ताका da 
Fgh आपलो खुंट दिता आनी da बांदली म्हण्टना खुंट परतून मागीता. तेन्ना मेणबावल्याक 
मेळता एक GRO खुंट'. थंयचान बंचून ताका एक म्हांतारी मेळता जी पोळो भोजूक 

: राकूड सोदीत आसा आनी जिचे रान्दणींत जळतात केवल रुकांचे सुके पालले. मेणबावले 
तिका पोरनो Ra आनी तो ती रान्दणींत घालता. मेणबावल्यान पोरनो खूंट परतून 
मागीलो म्हण्टना ताका मेळतात 'दोन a ! मेणबाबलें ते पोळे एक सोप्यार दवरून 
हातपाय धूवन आयलें म्हण्टना पोळे एक विन्दूर खाता. आनी मेणबावल्याक मेळता एक 
'घुमटें' | 

तें वाजीत मेणबावल्यान ताची काणी गावून सगळोच गांव एक केलो म्हण्टना राय 
ताका रावळारा आपोवन चाकरी दिता. तर ताणे गायिल्लें गीत अशी - 


शेणबावल्याचो शितोडो केलो 
शितोड्याचो खुरू केलो 
खूराचो खूंट केलो 

खूंटाचो पोरनो खूंट 

पोरन्या खूंटाचे पोळे 
पोळ्यांचें घुमटें केलें 


लोकवेद आनी समाज 


समाज आसा तर लोकवेदूय आसा. खंयचोय समाज अस्तित्वांत येतकच ताचो 
आपलोचसो लोकवेदूय आपशींच घडून येता. जे भाशेन सावळी नासली वस्तु ना, तेच 
भाशेन लोकवेद ना तसो समाजूय ना. लोकवेद समाजान घडयलो आसता आनी 
समंजान वाडयलो आसता. तेन्ना समाजाक परतून लोकवेदा कडच्यान कितें मेळता ? 
ताका परतून मेळता स्वयं वळखुपाची जाण | आपल्याकच बाळगुपाची त्राण | 


म्हणी, गाणीं, काणी, खेळ - dama, बालगीत, कथागीत, नाचगीत, हुमाणीं, 
वाकप्रचार, परबे गीत, विनोदी पदां, उतरां - उतरांचे खेळ, अनुष्टान गीत आदीनी संपुष्ट 
आशिल्ले आपलो लोकवेद जपून धरलो म्हणूनूच केरळाचो कोंकणी समाज आपली 
संस्कृति - आनी आस्मिताय des पावला. “धमो रक्षति रक्षितः म्होणचे वरी, जें 
जनांग आपल्या जानपद साहित्याक संरक्षण दिता, तें आपले स्वत्व राखूक पावता. 

केरळाच्या मलयाळी लोकां भरशी तांच्यांतुलेच जावन, वेगळेपणाची भावना जागयनाशें, 
कोंकणी मनीश जियेवंक पावल्यात. सगल्याय मळांर - मल्याळम भाषा आनी साहित्याच्या 
मळार लेगीत - कोंकणी जनांलें उल्लेखनीय योगदान आसा. शतकां - शतकांनी साबार 
पावटी मल्याळी लोकांकडचान ह्या समाजाची व्हडली तुस्त तोखणाय जाली आसा. 
आपल्या पूर्वजांक हे भुंयेर राबितो दिल्ले खातीरचें रीण वाडि सयत ह्या समाजाच्या दर 
पिळगेन पावयल्ले आसा - आजीय पावंयत आसतात. ह्या राज्याचे प्रगतीत तसो ल्हान 
न्हय असो वांटो हांचोय जावन आसा. तरीय आसून हो समाज केरळांत मातूय 
विरगळून वचूंक ना. सांगल्यार विश्वास बेसचो ना त्या प्रमाण हाणे आपली संस्कृति 
आनी अस्मिताय सांबाळळ्म. चमत्काराच्या ह्या जैताफाटल्यान लोकवेदाचो अदृश्य 
हातूच दिसता. पूर्विकां कडच्यान कोंकणी संस्कृतीची स्फूतिदिणीं स्फुलिंगां नवे नवे 
पिळगें कड़े पाबोबंचें धन्य काम लोकवेदान केल्यां | 


रथलांतराचो प्रभाव 


स्थलांतरित SAM आशिल्लयान केरळाच्या कोंकणी समाजाच्या लोकवेदाचेर हे 
भुंयेचो कसो आनी hel प्रभाव पडलो हो जावन आसा एक व्हड संशोधन विषय. कांय 
वर्सा पूर्वी कोची विश्व विद्यालयांत घडयलेले एक यू. जी. सी. राष्ट्रीय परिचर्चेचो विषय 
आशिल्लो 'लोकवेदाचें तुलनात्मक परिदृश्य. ते परिचर्चेत sie ह्या विषयाचेर (स्थलांतराचो 
प्रभाव) एक प्रबंद सादर केलें. ताचें सारांश अशें - 


स्थलांतरित जाल्या ह्या कोंकण्यांचेर आनी तांच्या लोकवेदाचेर थोडो भोव प्रभाव 
पडलो आसा. पुण ह्या पांयश्यांवयर वर्षानी जितल्रे आनी जसो प्रभाव पडूंयेतालो तितलो 
कांय Veh ना ! तांणी थोडें नव्यान घेतल्यां आनी थोडें सदाखातीर शेणयल्यां जाल्यार 
ताच्याकय चड़ साबार, काळजाक घट लावन सांबाळळ्यां | जीविताच्या वेगवेगळया 
आंगांचेर जाल्लयावरी (वा जाल्या निमित्ती) तांच्या लोकवेदाचेरीय स्वल्प बदल आयलां 
इतलेच. 


पोरन्या वाठारांचीं, मनशांची नांवां आनी उल्लेख बरेच पुसून गेले. ताचे बदल नवी 
qai, उल्लेख आयले. खाणा जेवणाच्यो कांय कृति शेणल्यो आसून थोड्यो नव्यो 

घेतल्यो. न्हेसवणाचेर थोडो फरक आयलो. घरवंताच्या, देवळांतुल्या आचारांनीय थोडो 
फरक आयलो. देवळांनी केरळीरूपान 'आराट' 'शीवेली' 'चेंड्यामेळ' आदी आयले. 
पुण 'पालखी' Y आदी वचूंक ना. प्रवासाच्या धन्य उडगासा खातीर 'मोंचूब काडप' 
हो आचार नव्यान उदेलो. भावा-भयणेल्या भुरग्यां मदली “मावळू भाचू सोयरीक' 
आयली (ही आतां ना). कोड़ुंगहूर देवळाकडे नातें जोडलें. म्हण्यो, TAHITI थोडो 
मलयाळमांतुल्यान घेतले. उलोवंचे भाषेचेरीय मलयाळम उतरांचो प्रयोगांचो थोडो प्रभाव 
पडलो. पुण 'हिटू, पत्रवोडो, पंचकादाय, वलबल, डुंडूं' सांबाळ्ळेल्या वरी भासय 
सांबाळी: घुसळी, हळदकुंकूम सांबाळळेल्या वरी लोकवेदूय सांबाळळो. पालखे पूजे 
बरी गोंयाचो उडगास बाळगिलो. 


गोंयचो उडगास आनी मोग लोकवेदांत साबार स्थायांर तोंड दाखयता. 'गोंयचो 
आंबो, Wad पील, सासष्ट आदींच्या गोड उडगासां लागी, 'फरंग्यालें बावलें, फरंग्यालें 
तारू अशी कोडबाणीचे उडगासय आसतात. तशे थोडे तीख seme विसरपाचे 
खातीर तांणी ह्या गावांचेर व्हडलोच मोग वर्षिला. कोडुंगह्ूर आदी मलयाळी देवळांकडलें 
नातें हेंच दाखयता. Marat आनी मनशांलीय नावां मलयाळमांतुल्यान आपले भाषेंत 
जिरोवन आनी विरोवन घेतलीं. पोरनीं नांवां सोडली. 


काळगो वचून किष्णु आयलो, बप्पी वचून रामु आयलो. तुळजा वचून सरसू 
आयली, भुंडी वचून पिरयागी आयली. सासष्ट वचून षष्टीपोरोम आयले, मामाय वचून 
भोगोंत आयली. BISA आयले, बारांपळे, बैपे, बैकत्त, कुळळात्‌ आदी जायतें 
आयले. fraud चड लागी जालें. काशिमठ जन्मलो. पुण Haas सोडलेनात | 
कुळाचार, AEA, सोडलें ना | 


मलयाळमाच्या हुंवारांत आपूण व्हावून बचें न्हय म्हणून, मात्सो प्रतापं पावलो 
आसून फूगून बचें न्हय म्हणून, हांणी बरी जतनाय घोतिल्ली स्पष्ट दिसता. आपलें 
वेगळेपण, आस्मिताय आनी खाशेलें ऐक्यमत्य राखूचे खातीर सुमार यत्न आनी चातुर्य 
हांणी खचिले. चडावत जाण वेपारी आनी वेवसायी आशिल्लयान गणटी खातीर तांणी 
आंकड्यांक गुपीत नावां दिलीं आनी तींच जाण्ट्यांनी वापरली. एक धरून धा मेरेन 
अशी- 


'केवलो - राव - उद्दण - पोवूण - मूळ - कीरांगूळ - पवित्र = मंगळ - किम्मूस 
- गाळ 

मागीर 'गाळार केवलो, गाळार राव- “अशी बीस पावंतना 'खांडी' मागीर 'खांडियेर 
केवलो, खांडियेर राव - तशी वता. तीस म्हळ्यार 'पोबूण गाळ. अपूर्ण अंकांकय 
वेगळी नावां आशिल्ली. 
'पप्पूडों' म्हळ्यार पाव, वा चोबतय. 
'कुचूको' म्हळ्यार अर्द. 
म्हण्टना, सवाय एक' केवलो WS ' जाता आनी अड्डेच “Wa कुचूको जाता! 
तांणी आपलींच देवळां बांदून घेतली. आपलेच आचार पाळळे. आपलीच भास 
घरां-देवळांनी उलयली. साबार मावांनी आपलीच मोसणां लेगीत उबारलीं. तांचे भितर 
वर्णभेद तोंड दाखयता तरीय धर्माच्या एकत्वांत ती आजून सुरक्षित आसतात. ह्या 
विषयांत केरळाच्या जनांगाचो तांचेर मातूय प्रभाव पडलोना. केरळा संबधी विवेकानन्द 
स्वामिजीलो एक काळाचो प्रस्ताव त्या काळाच्या मलयाळी जनांगाचेर जिस्त बेसतालो 
- 'केरळ एक (जाति) पिशांघर | 'केरळ आतां थोडें बदल्लां जाल्यार हांगाच्या कोंकणी 
समाजाक dal बदल जाय जालोना | 


लेकवेद आनी सृजनशील साहित्य 


सृजनशील साहित्य सर्जकाच्या अंतरंगांत घडता, पुण सर्जाकाचें अंतरंगच लोकवेदान 
घडयिल्लें आसता | आपुण नेणतनाच ताका लोकवेदाचो लाव मेळिलो आसता, आनी 
जाय तर जाणूनूय ताचो लाव तो घेवंयेता. लोकवेद खर्यानीच लोकप्रिय आसता म्हणिल्लयान, 
ताचो योग्य लाव घेतलो जाल्यार, सर्जक आपल्या अनुभृतीच्या स्पंदनांक रसिकांकडच्यान 
रोखडीच अनुरणन जोडूंक Wade. 


लोकवेदाचो लाव कसो घेबंचो आनी heal > हाची जाप सृजनशील साहित्यांतल्यो, 
लोकप्रिय जावन तिगून skeet कृति नियाळतना मेळतली. इंगलीषांत ' मार्क ट्वेनाच्यों 
रसाळ कृति खूब लोकप्रिय आसतात. त्यो आमकां Abridge केल्यो नाकात | 
कित्या ? तांची शैली, उतरां, वाकप्रचार हे सगले तांणी नीट लोकां कडल्यान घेतल्यात. 
्घाडतांनीय, HAA आपरोस HSI ताचेरीय, लोकवेदाचो बरोच प्रभाव स्पष्ट दिसत. 

अनुपम कथाकार ओ. हेनरीलीं पात्रां खंयचे शैलीन उल्यतात ? तांची भासाभास 
कितली सरस आनी संवकळेची ! 


कवितेचो आनी लोकवेचाचो संबंद सोदून लोकप्रिय “दोहांची' फाट घेवंची नाका, 
आमचे कोंकर्णीतूच देखी मेळतात ! हुमाण्यांचे, लोकोक्तींचे भाशेन 'मंत्र रूपी कविता 
रचपी मनोहर सरदेसायांलीं 'पिसोळी' कोणाक भावनात ? 


'म्हजें उतर गावड्याचें ' म्हणून “आयले तशे गायिल्लचा र. वि. पंडीतांची कविताय 
गोंयची शीम लेगीत हुपून रसिकांक आनंद दिता आसा. हे सगळे सर्जक लोकांक 
वळखुपी. लोकांलागी मेळसुपी. तांच्याच उतरांनी उलोवपी. 


एक काळार हिन्दी चित्रपट संगीतज्ञ 'सचिनदा' (एस. डी. बर्मन) हांणी संगीत 
सजयिल्ले गीत सर्वांक गुल्ल करताले. आयकुप्यांक तल्लीन करपी त्या संगीताचें बीज 
आपणे चडकरून वेवेगळ्या वाठारांतुल्या लोकगीतांनी घेतल्यां अशी तांणीच उक्तायिल्ले 
आसा ! 


कोंकणी लोकवेदांतूय piace खूब food आसा. que थीक तशे खूबशे 
वाक्प्रयोग, रसाळ म्हण्यो,आगळीं वेगळी Wat आनी कथाबीजां आशिल्लयो अनेक 
HUA, तरातराच्या सुर ताळांचीं गीतां, तशी तशी. सर्जकांनी हाची बरी नोंद घेवंची | 
उण्यांत ऊणे बालसाहित्याच्या माळाचेर वावुरतल्लयांनी तरीय ह्या लोकवेदाच्या भांडाराचो 
लाव घेवंचो. | 


लोकवेदावेलो वावर 


१९४२ वर्साक लागून पुरक्काड (केरळ) गांवांतुल्या आर. रंगनाथ प्रभून (१९०३- 
१९५२) कांय कोंकणी म्हण्यो एकठांय heal, आनी थोड्या वाकप्रचारां फाटल्यान 
आशिल्ल्यो काण्योय सोदून काडल्यो. सुमार त्याच वेळार कासरकोड (केरळ) गांवांत 
राबून आर. एस. प्रभून (१८७८ - १९५६) म्हण्यो पुजावंचें काम प्रामाणिकपणान 
हातांत घेतले. तीन हजारां लागी म्हण्यो आनी वाकप्रचार तांणी एकठांय केले आनी 
जतनायेन कोंकणी वर्णा प्रमाण मांडले. 

कोची कोंकणी भाषा प्रचार सभेन १९७६ वर्सा लोकगीतांची, आनी १९७८ वर्सा 
म्हण्यांची एकेक पुस्तिका उजवाडा हाडली. १९९८ वर्सा लोकगीतांची पुस्तिका पानां 
वाडोवन 'लोकगीत समुचर्य' म्हणून उजवाडायली. कोंकणी भाषा संस्थान, कारणकोडम 
हे संस्थेन १९८९ वर्सा MS रामायण आनी १९९५ वर्सा 'लोकगीतां उजवाडायलीं. 
केरळ कोकणी अकादमी, कोची हे संस्थेन १९८५ वर्सा वयर सांगिल्ले, दि. आर. एस. 
MA 'म्हण्यां सोरू उजवाडाक हाडलो. अकादमीन १९९६ वर्सा 'श्रवोण गीतक'- 
हाचेवेलें भाष्य उजवाडायलें. हें मूलगीतक १९९२ वर्सा कोंकणी साहित्य समाज पेरंपडन्ना 
(केरळ) हे संस्थेन मलयाळ लिपीन छापून हाडिल्लें. २००० वर्सा केन्द्रीय साहित्य 
अकादमीन उजवाडाक हाडलेल्या कोंकणी लोककाण्यांच्या संग्रहांत केरळाच्या १७ 
लोककाण्यांचो आस्पाव जाला. 


लोकवेदावेली खाशेली कार्यावळ म्हणून फकत एकीच अधिकृत कार्यावळ जाल्या. 
१९९४ वर्सा केरळ कोंकणी अकादमीन एरणाकुळम (केरळ) हांगा गोवा कोंकणी 
अकादमीच्या सहकार्यान लोकवेद मेळावो घडयिल्लो. dd लोकवेदाचे दृश्य - श्राव्य 
सादरीकरण आनी चर्चा आशिल्ली. 


केरळाचे लोकवेद अभ्यासक चड करून बरोबपीच. डो. बी. एस. आशा, प्रो. 
एन. एन. आनन्दन, प्रो. आर. के. राव, श्री. पी. जी. कामत, श्रीमति. सुशीला. टी. 
भट, श्री. गोकुलदास प्रभू, श्री. के. के. सुब्रह्मण्यन, श्री. एल. बालकृष्णन आदी कांय 
जाणांनी हो विषय घेवन प्रबंद - निबंद - भाषणां केली आसात. 


केरळाचे लोकवेद संग्रहाक म्हळ्यार - दि. आर. रंगनाथ प्रभू, दि. आर. एस. प्रभू, 
श्री. एन: पुरुषोत्तम मल्या, प्रो. आर. के. राव, श्री. के. के. सुब्रह्मण्यन, श्री. एल. 
बालकृष्णन, श्रीमति. सुशीला टी, भट, श्रीमति. वत्सला आर. शेणे, श्रीमति. लिली 
रामानन्दन, श्रीमति. सूर्या अशोक आदी. 


श्रीमति: वत्सला आर. शेणे हांणी लोककाण्यो बरोबन दवरल्योच न्हय, त्यो 
ओडियो कासेटांत काडून आमकां दिल्लयोय आसात-व्होळळम्माल्यो काण्यो | 
श्रीमति. सुशीला टी. भट हांणी म्हण्यो गुंथून एक काणी लेगीत केल्या. दिवटी १९९४ 
लोकवेद स्मरणिकेंत ही आस्पावयल्या. अत्ती आनी पित्ती हे लोककाण्येचें हांबे तयार 

केल्लें नाट्य गीत कांय वर्सा मुरथम एक Ya संगीत नाटिका म्हणून पळळुरुती जि. 
एस. बी. वनिता केन्द्रान खेळयले आसा. 


केरळाच्या कोंकणी लोकवेदाचेर संशोधन करतल्लयांक हांगाचें मध्यकालीन भक्ति 
साहित्यय भोवच उपकारी आसतलें. 'वेकटेश कल्याण तशें खण्डकाव्य आनी साबार 
गीतांचें वैशिष्ट्य म्हळ्यार तांतूली पोरनी उतरावळ, शैलीप्रयोग आनी चाली. विसाव्या 
शतकाचे अदे हपलें म्हण्टना हांगाच्या साहित्यिक कोंकणीचेर इतर जायते प्रभाव 
पडिल्लयाचें जाणवता. आदल्या कृतींनी आशिल्ली गोडसाण मागीरच्या सृजनांनी दिसना. 
देखून उतरां प्रयोगांचो व्हडलो एक वांटो जो आतांच्या कोणा लागी ना तो एकदा ह्या 
मध्यकालीन भक्तिरचनांनी मेळूंयात | | 


समारोप 


एक कालाक केरळाच्या ह्या कोंकणी जनांगांत कोंकणी शिवाय दूसरी खंयचीय 
भास येना -कळना तसलीं खूब जाण आशिल्ली. पुण आज आपले हे आवयभाषेचें केवल 
नांव कळता शिवाय तिचे विशीं वेगळें कांयच कळना तसलींय लेगीत सत्संतान हे 
कोंकणी मातेक आसात | जाल्यार हें फकत केरळांतुल्या कोंकण्यांलेच अदृष्ट न्हय. 
गोंय राज्यांतूय कोंकणीक फाट दाखोवपी मनीष चड MeN | केरळांत मळयाळम 
भास शिकून घेवपी लेगीत ऊणे जाळ्यात | तुलन करतना, करेळाची कोंकणी कितली 
की भाग्यवंत | व्हडलेंच परिवर्तन हांगा घडूंयेताले. तश्या भयांकूर परिवर्तनाच्या खीळ्यां 
- चक्रांतुल्यान ही गिरेस्त भास राखपाचें काम चड करून hea घराघरांच्या बायलांनी ! 


तांचे जिबेर गीत आशिल्ले, काळज्यांत काण्यो आशिल्ल्यो. नवी जीण विणून काडीत 
आसतना तांणी हमाणीं सांगली. परबे दिसांनी फुगडी घालीं. तांचें संभाषण म्हण्यांनी 
रसाळ केलें. तांचे निमित्तींच ही संस्कृति आजीय इतली जीवाळ उरूक पावली. तांचें 
जीवित सुख सुविधेंचे नाशि. शाळे शिकवण लेगीत भोव थोड़यांक मेळिळें, बालविवाहाची 
प्रथा आशिल्ली, वैधव्य म्हळ्यार व्हड गुन्यांवूच आशिल्लो. देण्याचें भूत निर्विघ्न नांचतालें: 
गिरेस्तांची थोडीं घरां सोडल्यार बाकी घरांच्यो चडावत ब्रायलोय रात-दीस' कण्ताल्यों, 

मन मेकळ्या संतोषाचे दीस भोव थोडे आशिल्ले. ते तशे परिस्थितीरीय हो लोकवेद, 
आनी ही संस्कृति हे भाशेन सांबाळून काडिल्या तश्यांक आमी मनस्पूर्बक नमन करूंक 
जाय! तांणी गुंथल्ल्या गायिल्ल्या बाळगीतांनी आनी खेळगीतांनी कितलेकीच पिळगेंक 
मायभासेची आनी संवसाराची वळख दिली. ज्ञानाची कणां तांतूं बरीच थळथळतात. 


` 


हैं बरयत आसतना, म्हजी आवस सयत जायत्यांचो माका परत परतून उडगास 
येता, ज्यांनी म्हर्जे भुरगेपण रंगयलें आनी तांतूल्यान म्हजे माका घडयलो. तशे भुरगेपण 
आतांचे पिळगेक दिवप एकदा साध्य आसूयात तरीय सरळ नासता ! 

ह्या पुस्तकाक जोडलेली रिती पानां तुमचे वळखी 
उडगासांतुल्यो म्हण्यो, हुमाणी, गीत, गाणीं, बरोवन रंगोवंची | 


लोकधन 

पुस्तकसूची 


ह्या पुस्तकाचे रचनेंत माका उपकाराक पडिल्ली पुस्तकां आनी नेमाळीं 


कोंकणी लोककाण्यो - केन्द्रीय साहित्य अकादमी, नवी दिल्ली - २००० 
कोंकणी लोकगीत - कोंकणी भाषा प्रचार सभा, कोची - १९७६ 
कोंकणी म्हणी - कोंकणी भाषा प्रचार सभा, कोची - १९७८ 

कोंकणी लोकगीत समुच्चय - कोंकणी भाषा प्रचार सभा, कोची - १९९८ 
कोंकणी म्हण्यां सोरू - केरळ कोंकणी अकादमी - १९८५ 

दिवटी - लोकवेद स्मरणिका - केरळ कोंकणी अकादमी, कोची - १९९४ 
श्रवोण - गीतक आनी व्याख्या - केरळ कोंकणी अकादमी, कोची - १९९६ 
साहित्य पंचक - केरळ कोंकणी अकादमी, कोची - १९९८ 

Mg रामायण - कोंकणी लांग्वेज इनस्टिट्यूट, कारणकोडम - १९८९ 
कोंकणी लोकगीतां - कोंकणी लांग्वेज इनस्टिट्यूट, कारणकोडम - १९९५ 
श्रवोण - गीतक - कोंकणी साहित्य समाज, परूर - १९९२ 

गीतां समाहार - कोंकणी साहित्य समाज, परूर - १९९५ 

कोंकण जनता - जि.एस. ए. - कोची 

सारस्वत वाणी - एस. जी. एस. सभा - कालिकत 

वैष्णव रत्न - एस. एस. एस. समाज - कारणकोडम 

मार्गदीपम - के. एस. एस. - एरणाकुळम 


ह्या पुस्तकाचे रचनेंत कांय जाणांलीं लेखनांय माका उपकाराक पडलीं. हांचो हांव 


आभारी - श्री. एल. बालकृष्णन, श्रीमति. सुशीला. टी. भट, श्री. पी. जी. कामत, आनी 
श्री. के. के. सुब्रह्मण्यन. 

कोंकणी समाज, एक एक कालखंडातुल्यान विखंड 
जायत गेलोलो समाज. अश्या ह्या समाजाचे भाषेचेर, आनी 
संस्कृतीचेर SSH संकट आयलां. केन्ना कितें निकळून वचत, 
कित्या कित्यांचो बदल जायत आनी कितें कितें येवन भरसत 
म्हण सांगूक जायना. आज जंय जंय की कोंकणी समाज 
आसा, थंय सगल्यान ह्या अश्या अद्ृष्टांतुल्यानच तो मुकार 
आयला. 


केरळाचो कोंकणी समाज, पुरायपणान स्थलांतरित 
जालेलें एक जनांग. अस्तित्वा खातीरच्या झूजांतुल्यान, आनी 
जिणेच्या शंबर एक संकष्टांतुल्यान वाट काडून मुकार सरिल्लो 
समाज हो. तरीय ह्या समाजान आपली अस्मिताय, आपली 
भास, आनी आपली संस्कृति राखल्या. शतकां शतकांनी 
संरक्षण केल्या. हें एक सुलभ साधारण कार्य न्हय. हाका 
चमत्कार म्हणूच AT! 


अश्या ह्या समाजाची प्रकृति, संस्कृति आनी चरित 
लेगीत हाच्या लोकवेदांत प्रतिबिंबित जाता. आयचें मानवशास्त्रय 
लोकवेदाक अमूल्य वस्तु मानता, जिच्यांत आसा खंय 
समाजाच्या स्वत्वाचें डी.एन.ए. ! ही येदी धनराश आमचे 
मुकार आसा म्हणून, हिची केवल कांय पानां पुरतीच वळख 
हांगा दिल्या. 





